

# ICILAKA



Icungulopo mukwai, mwe banandi. Cena lishuko ukuba kuno muno bushiku. Uno muku wandi wacibili ukuba muno mu Grantway Assembly, na munyina umutemwikwa, Mack, kabili na bonse aba ababomfi abasuma muno, kabili na Benakristu abeshile ukufuma ku nkuta ishapusana, Munyina Lee Vayle. Kabili nacikumanya fye Munyina muno, uyo, u—umunandi uwatemwikwa kuli Munyina F.F. Bosworth, kabili ena taishibe nangu panono Munyina Bosworth aliya mukukumanya Shikulu. Natile, “Ndeumfwa kwati nalikumanya Elisha uyo waitile amenshi pa minwe yakwa Eliya,” ilyo bena bali ku calo cakutali kabili tabaishibe ukutila Munyina Bosworth alile mukukumanya Shikulu, pa myaka ya kufyalwa amakumi cinekonse konse na fine.

<sup>2</sup> Nomba ndefwaya ukuposha abanandi abo abaleumfwila pali lanya muno bushiku, mucalo monse, ukufuma fye ku California ukuya ku New York, na Texas kabili—kabili kulya mufiputulwa fya pusana ifya nko, ukufuma mu Maine ukuya ku California. E ico, ifwe natukwata i—imibombe iyakusuntinkanya iya malanya, cilya caba mapalo ayakalamba. Kabili nomba ifwe natumfwa, ukupitila mumunensu umusuma, Munyina Peary Green, ukutila bena nabakwata aka—akacela akanono ako bengabika kuli television wenu, kabili tacakabe fye pali lanya peka lelo kuli no kulangishiwa pali television wenu, napo. Kabili bena balekumona kwena nomba.

<sup>3</sup> Kabili, Nkashi Mack, ndi uwansansa ukumona iwe ukumoneka bwino, nawikala pano pali organ, muno bushiku. Kabili abanandi abengi ndebamona ukufuma kulya ku Sierra Vista, kabili Munyina Borders. . .atemwa Munyina Roberson, ntile, ukufuma ku Indiana; abengi. Ndefwaya ukulanda ku banandi kulya ku tabernacle, muno bushiku, cilemoneka hafu uwa bena bali muno, kabili ukufuma ku tabernacle ku Jeffersonville.

<sup>4</sup> Kabili ku munandi kulya lubali, Munyina Kuhn, ico wacituminapo lanya, pali ulyo mulwele, icakulomba. Ndepepela pali cena, Munyina Kuhn. Kwata fye icitetekelo. Wisakamana. Cili no kubafye bwino.

<sup>5</sup> Kabili ukuya mulya mu Texas, Munyina Blair, nga uleumfwako muno bushiku, munyinane, ibukisha fye ici; ukutila Lesa Uyo uwakupishishe umuku wakubalilapo, kuti akupisha umuku wabubili. Kabili ifwe tulecetekela ukutila Lesa ali no kupela ici kuli imwe. Kabili mwisenda ubufi bwakwa Kasebanya palwa cintu icili conse. Imwe

muleibukisha ukutila Lesa acili ni Lesa, kabili kulya kuli...kabili Ena acili aba cimo cine mailo, ilelo, no muyayaya. Kabili twali mutemwa Wene no kucetekela Wene, kabili tulemupepelako imwe.

<sup>6</sup> Ku banensu bonse mu California; kuli Munyina Mercier na bena muno mu Arizona, incende shimbi ishingwi, Phoenix; na Munyina Williams, na imwe bonse abaleumfwako uko lubali muno bushiku, ukushinguluka monse, ifwe mucine tuletasha; na kulya mu Georgia. Kabili ifwe mucine tuletasha pali cila umo muli imwe. Shikulu amupale.

<sup>7</sup> Ndeumfwa kuli ukusengelwa ukwine kwine kuno muno bushiku, muli luno ulukuta ulusuma, Assemblée of God muno pa Grantway, kabili na Munyina Mack, umunandi umusuma. Lesa napala Munyina Mack. Ndeibukisha inshita imo mu Canada, ukutila ena ali...Naleeya ukubwelela mu kashila, pali kabalwe, mulya mukati ka mitengo, kabili Umupashi wa Mushilo walilandile kuli ine ukuti njikile no ku pepelako Munyina Mack. Pali ilya nshita ali mu ca mukampampa, kabili Shikulu ali mundepe. Kabili e ico ndetasha nganshi pali cilya, kabili no kulongana muno muno bushiku pamo nankwe, ku kupepa Shikulu muli ici Icebo icawama.

<sup>8</sup> Kabili umwaume uwikele kuntanshi, kunuma yandi, acisosa, “Witunganya walinjishiba.” Atile, “Inshita imo walinsendele, nga ulyo upitana,” kabili, nshinshibe, kucifulo cimo mu Boston atemwa icifulo cimo, “Detroit, ukwiminika.”

<sup>9</sup> Kabili natile, “Cisuma, ine lyonse ndesha ukwafwilisha, nga kuti nacita, kuli abo ababulisha.”

<sup>10</sup> Kabili e ico, muno bushiku, ifwe bonse twalibulisha. Kabili tulepepa ukutila Lesa alatupela ukuboko muno bushiku, ukwa kwafwa, ukwa mapalo, kabili ukwa nkumbu Shakwe no luse.

<sup>11</sup> Nomba, naba ngo wabelela ukulanda inshita itali, lelo nalaesha ukukana cita cilya muno ubushiku. Pantu, abantu mulya mu Ohio bacituma fye lanya, Mrs. Dauch kabili ne bumba kulya lubali, Munyina McKinney na Munyina Brown, na bonse abaleumfwako mulya mu Ohio. Tuletuma imutende, naifwe. Nabwila mu New York, kabili ndemona cili nalimo leven atemwa twelufu koloko, pali ino nshita, mu New York. Kabili nkuta nashisa no kulolela mpaka ino ora, kukulongana fye. Ifwe tuletasha kuli abo abanensu abasuma abali ukuli konse.

<sup>12</sup> Nomba ilyo tatulaisula Icebo, lekeni tulande fye ku Mwine, pakashita, ilyo tulekontamika imitwe yesu.

<sup>13</sup> Umutwemwikwa Shifwe uwa mu Mulu, ifwe tuli...imitima yesu naisangalala nganshi, pe shuko ilyo twakwata ilyakuba no mweo kuno muno bushiku, no

kulongana capamo na bantu Benu. Abantu...kabili ifwe fwe bacetekela ukwikala umuyayaya. Ifwe nomba natukwata Umweo wa Muyayaya, pantu, “Imwe mwalipela Umwana Wenu uwafyalwa Eka, ukutula onse uyo wacetekela muli Wene ekonaike, lelo akwate Umweo wa muyayaya.” Mu butandashi Bwakwe pano pe sonde, Ena alitusambilishe, “Uyo waumfwa Icebo Candi no kucetekela muli Uyo wa Ntumine, nakwata Umweo uwa muyayaya; kabili takese mu bupingushi, lelo nafuma mu mfwa aingila mu Mweo, pantu twalicetekela mu Mwana wakwa Lesa uwafyalwa eka.” Ifyo ifwe tuletasha Imwe pali uyu Kapususha umukalamba! Kabili tulepepa, muno bushiku, ukutula Umulola Wakwe ukalamba uli no kutupala nganshi capamo muno, ilyo tulebelenga pa Cebo Cakwe nokulanda pali Cena. Lekeneni Mupashi wa Mushilo atwale cilya kuli cila mutima mu nko yonse, Shikulu, uko konse uko abantu balongene capamo.

<sup>14</sup> Paleni bakapyunga bambi abo abali mucintamba. Ifwe tulepepa, ukutula Tata, ukutula Imwe mwalapala iyi Grantway Assembly; kacema waluko, umukashi wakwe, abana bakwe; ba dikoni, ba trustee, na kabungwe konse. Kabili, Tata, capamo lekeneni tubombe Ubufumu bwakwa Lesa, ilyo kucili Ulubuuto ulwalinga ukumona apo tuleenda, pantu ora ileisa ilyo umuntu takabombe. Kabili, Tata, ilyo tukwete ili shuko, lekeneni ifwe—lekeneni ifwe tusunge bwino nshita, Shikulu. Lekeneni ifwe, cilya cipelwe kuli ifwe. Undapeni abalwele kabili nabacushiwa mu mpanga yonse. Lekeneni Umulola wakwa Lesa umfwike mumulale onse ne cifutu ca nko, muno bushiku.

<sup>15</sup> Ifwe natwishiba ukutula ubupingushi bulepoli. Ifimilale ifikalamba fileibila, kabili nko iletutuma, kabili ifinkunkuma mu ncende ishapusana pusana. Ifintu ifikalamba ifye lyashi lyakale ifyo twaumfwako mu nshiku ishapita, ifyabupingushi, mukati ka Baibele, kabili ifwe tulemona cena ukubwekeshapo nakabili ilelo. Ubusesemo ukusosa, “Nge fyo cali munshiku shakwa Noah, eflyo cikaba na mukwisa kwa Mwana wa muntu. Nge fyo cali munshiku shakwa Loti, eflyo cikaba mu Kwisa kwa Mwana wa muntu,” kabili tulemona cena ukucitika nomba. “Imitima ya bantu ilefilwa; inshita sha mafya; uluko ukwimina uluko.” Lesa, natwishiba tuli ku mpela ya nshita.

<sup>16</sup> Twafwilisheni, Shikulu, uku—ukusenda Imbila ku mulale onse ne cifutu, kumwana onse uo Imwe mwasontela ku Mweo. Peleni cena, Shikulu. Twalombela cena mwi Shina lyakwa Yesu. Amen. Shikulu, paleni ukubelenga nomba ukwa Cebo Cakwe.

<sup>17</sup> Nomba mwe bengi imwe mwalitemwa ukuba nga abakulolekesha muli Baibele, apo kapyunga alebelenga. Kabili ndefwaya ukubelenga muno bushiku, yamo, amavesi yatatu ukufuma mu Malumbo, Amalumbo 42, umusango fye

wakukwata isambililo. Kabili ninkwata Amalembu ayalembelwe pano, kabili ndefwaya ukusontelela kuli yena, nga kuti nacita, ilyo tuletwalilila ama miniti ayanono ayalekonkapo, ukulanda pali ilisambililo. Amalumbo yakwa Dabidi. Dabidi alembele Amalumbo.

<sup>18</sup> Nomba ilyo tulepilibula, ine limbi kuti nasosa ici. Abantu abengi balasosa, “Cisuma, bushe Amalumbo yaliputwamo?” Mucine, yena yaliba. Yena yaliba . . .

<sup>19</sup> Icintu icili conse ico cili—ico cili muli iyi Baibele caliputwamo, nga cakutila lyena lyashi lya kale, nga cakutila shena ni nyimbo, conse ifyo cili. Cena caliputwamo. Yesu atile, “Bushe tamwabelenga ifyo Dabidi alosele mu Malumbo?” Kabili elyo ndatontonkanya, Amalumbo, mucine, ni nyimbo. Kabili nge nyimbo shaliputwamo na Lesa, icaba, ndecetekela shaliba, kabili busesemo nabo, ndesubila ninjiminina bulya bushiku ilyo ulu lwimbo luleisa mukufikilishiwa.

Kuli no kuba ukulongana mulwelele,  
Mulyo musuma, umusuma lyonse lyonse;  
Nkakukumanya, nokukuposha kulya lubali;  
Muli ulyo Mushi ukuciluka ulwelele;  
Ukwimba kwa musango ifi  
ukushaumfwikwapo, ukutala ukumfwikwa  
kumatwi ya mwina kufwa,  
Cikaba ica bukata, ndemweba!  
Kabili Umwana wakwa Lesa Umwine  
eukalatugulula Ena  
Pali kulyo kulongana mulwelele.

Owe, ine—ndefwaya ukuba kulya pali ilya nshita!

<sup>20</sup> Nomba Amalumbo 42.

*Ifyo nsebula ifuluka impito sha menshi, eflyo mutima wandi ufuluka imwe, Mwe Lesa.*

*Umweo wandi waikatwa icilaka cakwa Lesa, Lesa uwa mweo: nkesafika lilali no kumona icinso cakwa Lesa?*

*Ifilamba fyandi fyambela icakulya akasuba no bushiku, apo ine . . .apo batila kuli ine akasuba konse, Ali kwi Lesa obe?*

<sup>21</sup> Ndetontonkanya, Dabidi, mukulemba kwa aya Malumbo, alingile ali mubwafya. Kabili cena lyonse cisenda ubwafya ukuleta icawamisha ukufuma mu muntu. Cena, mucine, lilya elyo Lesa. . .esa mukwika ilyo twaya mukuleka ukulya, inshita shingi, ukuibika fwebene mucifulo ukuifumyapo fwebene mu nshila. Kabili ndetontonkanya, ilyo Dabidi aishile muli ishi ncende, lyena atendeke ukutontonkanya pali Shikulu, ukutendeka ukutontonkanya pali ifi fintu.

<sup>22</sup> Inshita ishingi, Lesa alatubika mu—mufifutu ifyakutitikisha uko ifwe tulingile ukulolekesha ku mulu. Inshita shimo ifwe tulingile no kuba panuma yesu mucipatala, atemwa busanshi ku cifulo cimo, pakutila twingalolekesha kumulu uko amapalo ayengi ayakwa Lesa yafumina.

<sup>23</sup> Nomba ishiwi ndefwaya ukulandapo muno bushiku, ishiwi limo ukufuma muli Baibele, kabili lilya lilesangwa mu vesi ya 2, “icilaka,” ishiwi: *Icilaka*. Nalelolekesha mucitabo camashiwi ilyo nalefwaya ili shiwi.

<sup>24</sup> Naletontonkanya pa u—ukubila inshita imo, nalishimikile pa “*Ukukwatila Icilaka Umweo*.” Kabili nabulile kwena ukufuma mu Malumbo, namo, ilyo Dabidi asosele, “Ifipope fyenu,” ndecetekela, “fyali wamisha kuli ine ukucila umweo.”

<sup>25</sup> Elyo nalefwaya no kutontonkanya pali lilye shiwi “icilaka,” e ico nalilolekeshe mu citabo ca mashwi, ukumona ifyo lyena lipilibula. Kabili ici apa ico Webster asosa, “Kwena kukabila ukwapulishamo,” ukwapulamo, ilyo ulefwaya icintu cimo ububi nganshi mpaka cena cisa mukuba icapulishamo kuli iwe.

<sup>26</sup> Nomba, cena caba—cena tacaba icintu icishaba ica cifyalilwa, ukuba ne cilaka. Icilaka caba i—icintu cacifyalilwa. Cena caba icintu cimo ico Lesa apela kuli ifwe, ukutila ifwe kuti twacita, ukutupela ifwe u—ukukabila kwa cintu cimo. Inshita shimo Lesa alicita, na cimbi, alipela imwe u—ulupungu lwakutungulwilamo, icintu cimo ico cikala mukati ka imwe, ico—ico cintungulula ifi ifyakukabila ifyapusana pusana. Kabili ici cilaka, ulu lupungu lwakutungulwilamo ulu lwaikala mumutima wa muntu, caba icintu cimo ico Lesa apela wene uku—ukusokelako wene pa fya kukabila ifyo filefwaikwa kuli wene.

<sup>27</sup> Nomba kwaba imisango ibili iyapusana iya cilaka. Kwaliba icilaka, kumubili. Kabili kwaliba icilaka, na cimbi, muli bumupashi. Ndefwaya ukubelenga ici, ifyo Dabidi asosele, nakabili.

*Umweo wandi waikatwa icilaka cakwa Lesa, Lesa  
uwa mweo: . . .*

<sup>28</sup> Te cimo ice lyashi lyakale, atemwa icintu cimo ico cacitike imyaka imo akale, atemwa—atemwa akashimi kamo ako umo alandile; lelo, “pali Lesa uwa mweo,” Lesa uyo wabapo lyonse. Kabili umweo wakwe wakwatile icilaka pali ulya Lesa, te pali cimo ice lyashi lyakale icintu cimo.

<sup>29</sup> Nomba tulesanga, Lesa alapela ulupungu lwakutungulwilako kuli imwe, ukupela kuli imwe ifintu ifyo mulekabila. Nomba, ulupungu lwakutungulwilako muli imwe e lutungulula imwe. Kabili ici cilaka cilaya mukati pali ici ca . . . ulupungu, ulupungu lwa kutungulwilako, no kumweba imwe ico mulekabilapo, ukulandila muli bumupashi.

Ulupungu lwa kutungulwilamo mu mubili, na mu mweo, namo. Kwalibako ulupungu lwa kutungulwilamo mu mubili, ulo ulumweba ukukabila uko kulekabilwa mu mubili wenu, kabili cena ciletwa kuli imwe ne cilaka. Nacimbi, kwalibako ulupungu lwakutungulwilako mu mweo wenu, ulo lumweba ifintu fya bumupashi ifyo mulekabilapo, icintu cimo mumupashi wenu, kabili, kabili imwe kuli ici kuti mwalanda umusango wa bumi ubulemutungulula imwe.

<sup>30</sup> Ilyo imwe—ilyo imwe mwingamona ifyo ifya kukabila fyenu fili, lyena kuti mwalanda, kuli cilya, umusango wa cintu cimo ico cili muli imwe, ico cilelenga uku kabila uko mukwete. Mwamona, kuliko icintu cimo ico mukwatilepo icilaka, kabili cena—kabili cena kuti camweba mu mweo wenu ifyo uku kukabila kuli, kucifyalilwa ca cilaka ico mukwete. Ndesubila ukutula muleiluka cilya.

<sup>31</sup> Kwaliba u—ulupungu lwakutungulwilako lwa mu mweo, kabili lumo lwa ku mubili, kabili cila lupungu lwaba umwakusokela kwa fya kukabila ifya cibiye. Cila lumo lulabilikisha ku cakukabila pali fyo uleita aletilapo, lilatuma ishiwi lyakusoka.

<sup>32</sup> Tutile, u—umubili uba ne cilaka ukwikusha ifyakukabila ifyo fili mu mubili, kabili umupashi ukabila pa fintu ifyo fili mu mweo, ifyo ukukabila kuli, kabili nshita ishingini ifi filalwa cimo ne cibiye. Tulesanga kulya, ico caba ubwafya ubukalamba ilelo, ukutula abantu abengi nganshi baleesha ukwikala pakati ka filya fibili ifyakukabila. Pantu, cimo pali fyena cikabila ifintu fya mwisonde, icibiye cikabila ifintu fyaku Mulu.

<sup>33</sup> Nge fyo Paulo aselese, ukulondolola cena mu BenaRoma 7:21, “Ilyo ndefwaya ukucite cisuma, lyena icabipa ecabapo.” Ilyo muleesha, bushe mwalitala ukukwata cilya mukwishiba, mwe Benakristu? Ukutula ilyo imwe muleesha ukucita icintu cimo ico cili icayana, ukubikako amano ukucite cintu cimo ico cili icisuma, lyena mulesanga ukutula ulya palya Kasebanya, apali ponse, ukumufulunganya fye imwe, ifintu fyonse ifyo mwingacita...Kabili cilya e cintu cimo cisuma, ukutula. Ndefwaya ukusose ci, pakutula Abenakristu bengeshiba. Ukutula ilyo imwe muli—ilyo imwe muletendeka ukucita icintu cimo, kabili kulaba icintu cimo lyonse icesha ukumufulunganya imwe mu kucicita, ciciteni ifyo fine. Ulya ni Kasebanya kulya, ukwasha ukumutalusha imwe ukufuma ukucita ico cili icalungama.

<sup>34</sup> Nomba, inshita ishingini, ndakumanya abantu abo ababa abakumfwa umwensho panono. Ilyo bena basanga ukutula bena baleesha ukucita cintu cimo, kabili—kabili ifintu fyonse fileesha ukucingilila cena kumbali shonse shibili, bena batila, “Cena limbi teti cibe ubufwayo bwakwa Shikulu.” Mwamona? Nomba mwileka Kasebanya abepe kuli imwe nga filya.

<sup>35</sup> Icintu cakubalilapo, sangeni nga cena kuti caba bufwayo bwakwa Lesa, atemwa iyo. Kabili lyena nga mulefwaya ukusanga nga cakutula bufwayo bwakwa Lesa, lolekesheni muli Baibele. Cilya e cintu ico—ico ci mulungamika, caba Cebo cakwa Lesa; kabili lyena nga mwamona cena cili mu Cebo cakwa Lesa, kuli imwe ukucicita.

<sup>36</sup> Kwati, tutile, ukufwaya ulubatisho lwa Mupashi wa Mushilo. Inshita ishing, nali kumanya abantu, abasosa, “Cisuma, nalifwaya Mupashi wa Mushilo, kabili ine tekuti mpokelele Wene. Nshilecetekela Wene wandi. Inshita ili yonse nga nafukama, ndalwala. Kabili nga natendeka ukupepa, nga naleka ukulya, ndalwala. Kabili nga naesha ukwikala inshita yonse iya bushiku, ndekala, ndomfwa utulo sana. Ine—ine tekuti njime.” Ibukisheni, ulya ni Kasebanya. Pantu, Lesa afwaya imwe ukukwata Mupashi wa Mushilo. Caba kuli uyo onse ulefwaya.

<sup>37</sup> Inshita ishing mulesanga, ilyo mwapepelwa, mukulongana, pa kundapwa kwa Bulesa, lyena ubushiku bwakonkapo mulesanga ukutula, ukwabula ukutwishika, ukutula Kasebanya ali no kulenga cilya imiku ibili ububi nganshi nge fyo cali ubushiku bwafumineko. Mwamona? Ibukisheni, ulya ni Satana fye ukweshwa ukumutalusha ukufuma ku mapalo ayo Lesa amukwatile imwe. Mwamona? Mwilaumfwila kuli ulyo muntu. Mwamona? Lyonse ipatikisheni ukutwalilila.

<sup>38</sup> Nalikwete icacitike pamo na cilya ili line fye pa bulendo ukuya ku Africa. Nga nalitalile ukukwata inshita ili yonse iyo kasebanya atalile ukutitikisha ine, cali ukuya ku Africa iyi inshita ya kulekelesha. Cena caishileba kumo ukwa—ukwa kulongana ukusuma nganshi ne nshita isho natalile ukuya ku fyalo fya kutali. Nalikwete, ndecetekela, ifintu ifingi ukucitwa muli ilya nshita inono iyo nali kulya, kunse kabulendo bwandi ubwakulunga, ukucila ilyo natalile ukucita pa nshita ili yonse. Ine lyonse naletontonkanya ukutula shilye nkuta tashamfwaile ine kulya, kabili naishilesanga ukutula. . . Nalikwete inkalata ukufuma ku muntu umo, iyo yali, owe, bena tabalemfwaya kulya, tonse utubungwe; kabili ukusanga ukutula cali umwaume umo, ne nkalata iya filembo ifikulu ukufuma kukabungwe, iyo yasosele, “Ifwe tatulekufwaya iwe,” ena apilibwile ena no lupwa lwakwe. Mwamona? E ico kanshi ilyo naile kulya. . . Mwamona, cali fye “ifwe,” cilya cali ena no lupwa lwakwe; kabili tacali abantu, nakalya. E ico, nomba cena libala ilikalamba iliswilwe kuli ifwe.

<sup>39</sup> Mulemona, ilyo Paulo asosele, “Ilyo ninga cita icisuma, lelo ububi epo buli.”

<sup>40</sup> Imwe mukaleke upilibwilwe umwaice ese muno bushiku ku cipailo, pa cifulo cimo muno muli ino tabernacle,

atemwa—atemwa kulya ukuciluka inko; kabili ibukisha fye, mailo, mayo akaba umukali nganshi ukucila ifyo atalile ukuba, ba tata bakaba fye abafulwa, na bonse abana besukulu. Kabili ifintu fyonse fiba fye ifyalubana, pantu cena ni Satana ukweshwa ukumulenga imwe ukufumako. Ena aleesha ukumufumya mu Nshila. “Ilyo ndefwaya ukucita icisuma, lyena icibi e cilipo lyonse.”

<sup>41</sup> Nomba lekeni tulolekeshe pa cilaka, kabili natulolekeshe mucine cine nga cakutila icilaka cintu ca cifyalilwa. Nalikwatapo abantu ukunjeba, “Owe, nshatalile ukucita. Ndecetekela caba fye kubantu bamo ukufwaya ukuba Abenakristu.” Owe, iyo. Cilya cilubo. Cena mucine caba icintu cimo ico cakuma ku muntunse onse. Cena mucine cishinka. Ilyo twaishile muli cino calo mu nshiku sha ntendekelo, twasangile ba Nsamy kuno. Kabili ba Nsamy, nangula bali basenshi pali ilya nshita, bena bapepele akasuba atemwa icintu cimo. Cikulu fye bena bantu, kwabako icintu cimo muli bena, icilaka ca cifyalilwa, ukubilikisha kuli Lesa, ku cifulo cimo.

<sup>42</sup> Kulya mu mitengo, ica ili line fye kulya lubali, imyanda ine na ba mailoshi amakumi cinekonse konse ukufuma ku buyantanshi ubwapalamisha, ubwacepesha, umusumba unono uwa bantu nalimo imyanda itatu, baku Beria, mu Mozambique. Twalisangile abekala calo abo bashaishibe nangula... tabatala monapo umuntu uwabuta. Nalisangile umukashana umwikala calo, ena tafwele ifyakufwala, (bonse muli bena tabafwala ifyakufwala,) kabili ena alikele mu cimuti pa mulu. Kabili nalekonka inkalamo, kabili kulya kwali... Naumfwile cintu cimo kwati muntunse, ukupunda. Uyu mukashana umwikala calo naikala pa mulu palya, atulumwine amenso, naikatilila akanya. Kabili ico ena akwatilepo umwenso... Kulya e kucingililwa kwakwe kweka, caba ukunina mucimuti, ukufuma ku nkalamo, imbwili atemwa icintu cimo, atemwa inama imo. Kabili ena alimwene ine, kabili aumfwile cena cali umuntunse, lelo ilyo alolekeshe no kumona umuntu uwabuta! Ena tatalile ukumonapo umo mubumi bwakwe, mwamona, kabili ena aiketwe no mwenso kumfwa. Mwamona?

<sup>43</sup> Lelo ilyo tulesanga balya bantu, nangula muli ilye mibele iya bututu kunuma kulya, bena nalyo line baleshinshimuna. Ilyo tatulaileta inkalamo, bena baitile ubunga bumo (bulya ebo balya) pakalibula akanono, no kutote ndupi shabo, no kwita pa mupashi uwa cimo icikalamba bena tabaishibe ni kwisa (kwati uwa mushilo kapapatila atemwa icintu cimo, kuli Katolika), kukubacingilila, pa kutila bena beipaiwa mu nshita iya kulwisha kwa iyi nkalamo.

<sup>44</sup> Mwamona, cena cintu cimo icacifyalilwa. Cena tacaba icintu icishili icacifyalilwa ukukwatila Lesa icilaka. Cena cintu cacifyalilwa. Cena cintu fye cimo ico mulingile ukucita.



Lesa na mulenga imwe nga filya. Kabili cena tacaba umuntu uwapulamo, cena caba fye mucine umuntunse uwaseka. Cena tacaba fye icawama ku bantu bamo.

<sup>45</sup> Bena batila, “Cisuma, nalimona abantu bamo ukwikala ubumi ubwa ku—kucimfya nganshi, icakutula bena lyonse baba pa mulu wa nga’nda, bena balelumbanya Lesa. Ndekabila kuti naumfwa ulya musango.” Cisuma, umulandu muleumfwila muli ulya musango, cena cilaka muli imwe. Kabili cena caba fye icintu ca cifyalilwa. Cena ca muntu onse, ukulakila Lesa.

<sup>46</sup> Nomba twalasenda fimo ifyacifyalilwa. Icilaka e cakubalilapo. Lekenit tuse, tutile, icilaka ca menshi. Nge fyo Dabidi asosa apa, ukukwatila icilaka, ca “amenshi.” Icilaka ca menshi, umubili uleka bala amenshi. Kabili nga tamulepela cilya cilaka, imwe muli no konaika. Imwe muli no kuminina, kabili imwe muli—imwe tamwabe no bumi. Nga imwe teti musende amenshi kuli cilye cilaka, kukupwisha cilya icilaka ica mubili wa cifyalilwa imwe muli no konaika ili line. Imwe teti mwikale inshita itali. Imwe kuti mwaikala inshita itali ukwabula icakulya ukucila ifyo mwingacita ukwabula menshi. Pantu, kuti mwaleka ukulya pa nshiku amakumi yane (Yesu alicitile), ndemoni, ukwabula—ukwabula icakulya, lelo tekuti mucite cilya inshita itali ukwabula menshi. Imwe kuti mwauminina fye no kufwa. Imwe mulingile ukukwata amenshi. Kabili—kabili icilaka ico cisa kuli imwe, cinshi, cena caba ukulangisha ukutula umubili uleka bala icintu cimo, ukuusunga uwa bumi. Umubili ulingile ukukwata amenshi, pakutula ube no bumi. Imwe mwaba icipendo amakumi cinekonse konse aya menshi na petroleum, nangu cibe fyo, kabili imwe mulingile ukubikamo ifi fwaikwa mukati, ukumisunga aba bumi. Nge fyo nasosa, nga mwakanya cena muli no konaika.

<sup>47</sup> Icilaka nakabili caba icakusokelako. Cena ni nkoloko yakusokelako, cilye cilaka. Umweo ulalisha inkoloko iyakusokelako, inyenjele inono mukati ka imwe cimweba ukutula imfwa ilebendelela mupepi. Ukutula, nga tamwasende amenshi ili line fye, imwe mwalafwa. Kabili ilalilisha no kulilisha, mpaka mukulekelesha imwe mwatwalilila ukuishimya kabili imwe muli no kufwa, pantu yena ni nkoloko ya kusokelako.

<sup>48</sup> Nge fyo Dabidi alondolwele cena muno mu Malumbo, “Nge fyo inebula ilakila impito sha menshi, efyo no mweo wandi ulakila Imwe, Mwe Lesa.” Nge fyo inebula ilakila impito sha menshi!

<sup>49</sup> Lyonse ndatontonkanya, ngo kubelenga pali ici cakwa Dabidi. Dabidi ali umuntu wa mu mpanga, umulunshi. Kabili ena alelunga nasele, mucine. Kabili fwebengi ifwe, muli buno bushiku, ukulunga shena. Inebula e nasele.

<sup>50</sup> Kabili tulesanga, nga mwalitala ukumonapo imbwa, imbwa shamumpanga shili nokwikata nasele. Kabili ilingi line shalikwata, nga coyote, ilino ilitali. Kabili yena kuti yaikata nasele palya pene fye pa mulu wakutwi, *apa*, no kupukunya ukufina kwakwe. Ena alaputula umukolomino wakwa nasele, kabili nasele takwata ishuko lyena. Lelo nshita shimo i—i—imbwa, kwati mu Africa kulya, imbwa ya mu mpanga ili nokwikata nasele mulya mwine mu mbafu, nga yena yapushila umukolomino. Yena ili nokusuma, umuku wa cibili, pa lubafu. Kabili nga nasele ali uwa maka nganshi kabili uwa lubilo nganshi, ena kuti afumyako imbwa.

<sup>51</sup> Nasele ilabutukisha nganshi. Imbwa ibelamina yena ilyo yena tailemona, kabili ilyo ena ali ukulefumina umwela ukufuma kuli yena, kabili—kabili ena—ena teshiba i—imbwa ili mupepi.

<sup>52</sup> Kabili elyo, ilyo imbwa ya mumpanga yaikata ena, nga ena ali uwalubilo nganshi, ena kuti aifumyako. Kabili, lelo ilyo imbwa yasuma pa lubafu, yena naikwata akanwa akaisula umunofu wakwa nasele. Atemwa, ilyo yasuma pa mukoshi waiko inshita shimo, yena ili no kuputula pa mushishipe ukalamba, no kupusa ena. Kabili nasele, ukupukunya yena, ili no kususula umunofu onse uwanama ukufuma pa mukolomino wakwa nasele, lyena umulopa ulatendeka ukufuma.

<sup>53</sup> Kabili elyo imbwa ili no kwisa mukashila ka ulya mulopa, ukukonka nasele. Kabili ilyo bumi bwakwa nasele bwatendeka ukulapwa, ngo mulopa, uyo waba imibombele ya bumi kumubili, ilyo ulya watendeka ukulapwa, nasele alatendeka ukunaka. Kabili imbwa lyena, atemwa umumbulu, ilaba fye kunuma yakwa nasele.

<sup>54</sup> Nomba, nga ulya nasele teti asange amenshi! Nomba, amenshi yalikwata icintu cimo muli yena, icakutila, ilyo nasele anwa amenshi, yalalesha ukusumyo mulopa. Lelo nga ena tekuti anwe amenshi ukumutalalika, lyena—umulopa ulatwalilila ukufuma ulubilo nganshi; pantu ena alebutuka, ukulenga umutima wakwe ukutunta. Lelo nga ena kuti afika ku menshi, nasele ali no kuba no mweo.

<sup>55</sup> Nomba palya pali isambililo ilikalamba nganshi palya, mwamona, kabili Dabidi ukusosa pano, “Nge fyo nsebula ifuluka impito sha menshi, umweo wandi ufuluka Imwe, Mwe Lesa.”

<sup>56</sup> Nomba ulya nasele alishiba, kano fye asanga amenshi ena aya. Ena tekuti abefye no bumi. Nalishilunga inshite shingi panuma yakucenekwa. Ilyo yafika pa mulonga wa menshi, ali no kwabukilamo no kunwapo, ukuya pa mulu wa kapili; ukubwekela ukutentemuka, kwabuka, ukukwatako ukunwako amenshi no kuya pa mulu. Imwe tekuti mubale mu musange

ena, cikulu fye ena alekonka ulyo mulonga. Lelo lilya ilyo afumako kumulonga, nga ena tekuti asange impito sha menshi ku cifulo cimo, imwe muli nokwikata ena iyo ine nshita. Kabili nomba nasele alishiba cilya, e ico ena akekala fye kulya kwine ku menshi, uko ena engafika pali yena bwangu bwangu. Nomba imwe kuti mwaelenganya na sele no mona wakwe pa mulu, ena naikatwa kunse ku cifulo cimo uko kushili amenshi?

<sup>57</sup> Kabili ena atila, “Nge fyo insebula ikwata icilaka atemwa ifuluka (e cilaka) ukufwaya impito sha menshi, umweo wandi ulakila Imwe, Mwe Lesa. Kano fye na musanga Imwe, Shikulu, nalaonaika. Ine—ine—teti nje kano fye na musanga Imwe!” Kabili ilyo mwaume atemwa mwanakashi, umulumendo atemwa umukashana, akwata icilaka ca musango filya pali Lesa, ena ali nokusanga icintu cimo. Mwamona?

<sup>58</sup> Lelo ilyo twaisa kuli cena, umusango fye uwa hafu, “Cisuma, ndi nokufukama panshi no kumona ifyo Shikulu alecita.” Mwamona, imwe mucine tamulakwata icilaka nomba. Cena cilingile ukuba icilaka pakati ka mfwa no Mweo, kabili icintu cimo cilacitika.

<sup>59</sup> Nasele, nacimbi pano ena aba fye...Ifwe tulesanga ukutula ena nacimbi alikwata ilyano limbi, ilya kununsha, ilyo ilipela ukusoka muli wene ilyo mulwani wakwe ali mupepi. Ena alikwata, ici cibumbwa icinono, nelya—ilyano ilyakuicingilila umwine. Kabili ena ali—ena alikwata akakusokelako akanono muli wene, icintu cimo icinono, ukutula ena alanunsha ne myona shakwe ilyo mulwani ali mupepi. Imwe kuti mwaya mumwela wa mulwani, kabili ena naishiba ukutula imwe muli mulya, kabili ena naya. Inshita shimo mailoshi hafu ukutali, ena kuti anunsha imwe no kuya, atemwa umumbulu atemwa ubusanso ubuli bonse. Ena ali uwalinga ukununsha cena pantu ena alipangwa muli ulyo musango. Ena ni nasele, kucifyalilwa. Kabili lilye lyano muli wene lyaba fye limo ilyo Lesa amupele, amano kuli wene, kukwikalilako.

<sup>60</sup> Kabili natontonkenye, ukupashanya nasele no muntu uyo uwakwatile cilaka Lesa, ilyo mulwani talafika kulya. Kwalibako icintu cimo palwa mwana wakwa Lesa, ukutula ilyo inshita imo mwafyalwa mu Mupashi wakwa Lesa, ukupokelela ulubatisho lwa Mupashi wa Mushilo, kulabako icintu cimo palwa muntu ico engeshibilako umulwani. Imwe kuti mwasenda umuntu ilyo alesenda Amalembo, kabili ukubelenga Amalembo kabili ukwasha ukubikako icintu cimo kuli yalya Malembo, cilya cintu capusana ku Malembo, umuntu uwaisushiwa na Mupashi wa Mushilo kuti [Munyina Branham alisho munwe wakwe—Ka.] kuti aishiba cilya, bwangu bwangu. Kuliko icintu cimo kunse ka nshila. Ilyo aisa

mucifulo, kabili—kabili lilye lyano limo ilinono mulya, lilya lyabapo ukucingilila ubumi bwenu. Imwe, imwe tamulingile, imwe tamulingile ukukonkela icintu icili conse kano fye cena cili filya fine Icebo cakwa Lesa. Imwe mulingile ukwikala filya fine na cilya Cebo. Kabili, nomba, kabili ifwe tuli abacingililwa na lilye lyano ilyo lyonse ilyo tuli mu Mupashi wa Mushilo.

<sup>61</sup> Imwe kuti mwaya belenga, kabili nge fi, umo muntu atila, kabili nayabelenga muli Marko 16, no kusosa, “Kabili ifi fishibilo fikakonka abo abacetekela: mwi Shina lyandi bakatamfishamo ifiwa, bakalandila mundimi shipya; atemwa ukwikata insoka; atemwa ukunwa ifintu ifyabwanga, tafyakabacene; nga babike ndupi shabo pabalwele, bena bakaba abatuntulu.”

<sup>62</sup> Nomba, lyena, mulesanga umuntu aya kulya no kusosa, “Nomba, ilya yali ni nshita ya batumwa.” Cilya, nomba, bwangu bwangu, nga imwe na mupokelela Mupashi wa Mushilo, imwe na mupelwa yalya mano. Yalafumyapo cena. Kuliko icintu cimo icilubene kulya. Mwamona? Bena besha ukulondolola cena ukucitalushako, ukutila cena ca kubushiku bumbi, ukutila mucine imwe tamukabila filya fintu ilelo. Lelo Yesu asosele, “Ifi fishibilo fikankoka abo abacetekela.” Mwamona, kulabako icintu cimo icinono icilila muli imwe, inyenjele inono, mukwishiba ukutila cilya cilubo kabili ilya ni nshila ya mfwa.

<sup>63</sup> Pantu, Yesu atile, “Nga twalundako Icebo cimo kuli Ici, atemwa twafumyako Icebo cimo ukufuma kuli Cena, icakaniko cesu cilefumishiwa mwi Buku lya Mweo.” Mwamona, te Lembo limo. Ifwe tulingile twasenda Cena umusango fye Cena calembelwamo. Kabili Lesa alolekesha pa Cebo Cakwe, ukubomba Cena, kabili ifwe twalishiba ukutila Cena cilingile ukuba fye icalungama.

<sup>64</sup> E ico kanshi, te mulandu ifyo lukuta lwingasosa, ifyo uuli onse engasosa, nga imwe mwalifyalwa ku Mupashi wakwa Lesa, imwe mulesa mukuba iciputulwa ca Baibele. Lesa aebele Esekiele, ena, kasesema. Atile, “Senda umufungilo no kuulya,” elyo kasesema kabili no mufungilo baishileba iciputulwa ica umo no mubiye. Kabili ulya e wacetekela ilyo apokelela Mupashi wa Mushilo; Mupashi wa Mushilo ewalembele Baibele, kabili Umupashi wakwa Lesa e Cebo cakwa Lesa. “Ifyebo Fyandi fyaba Mupashi. Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Cebo alengelwe mu mubili no kwikala mukati kesu.” AbaHebere 13:8, “Ena aba cimo cine mailo, ilelo, no muyayaya.” Kabili ilyo imwe mwaba iciputulwa ca cilya Cebo, owe, lyena lekeni icintu cimo cise icapusana na cilya Cebo, [Munyina Branham alisho munwe

wakwe—Ka.] kwalibako nyenjele inono ilila bwangu bwangu fye. Mwamona, Wene alesoka imwe ukutila imfwa ilepalama. Ifwe tatulingile ukucita cilya. Kwalibako nacimbi. . .

<sup>65</sup> Ifi filaka fyaba fye ifyacifyalilwa. Fyena fyacifyalilwa ku Mwinakristu. Fyena fyacifyalilwa ku muntunse.

<sup>66</sup> Kwalibako cimbi icilaka pa kulunduluka. Abantu abengi ilelo, ifyo tukabila ici cilaka! Ifwe twalimona fye, bena balitendeka ukukula university. Kabili ifwe tulaya kulya, kabili abantu balaposa amadola amakana ukutuma abana babo kusukulu, kabili—kabili ku ma university nama koleji, kabili na fimbipo, ukukwata amasambililo, “Ukuba abalunduluka,” eflyo baciita, “mubumi.” Lelo nomba nshikwete nangu cimo icakususha cilya, nomba, cilya cili fye bwino. Lelo, kuli ine, imwe kuti mwakwata amasambililo yonse mwi sonde, kabili nalyo line imwe tamusangile ukulunduluka ukwalungama. Cilya cishinka. Pantu, cilya pakashita fye cikapanga ifintu ukuba ifyaangukako panono kuli imwe pano. Kabili kwalibako. . . Lelo ilyo mwafwa, imwe mulasha fyonse filya kunuma yenu, kabili no bu bunonshi bonse ubo twakwata.

<sup>67</sup> Nalelanda cena ubushiku bumbi, ku Phoenix. Cena kwiminina ukulumbula cena nakabili, kutila, “Bonse ubu buyantanshi ubupya, ubutantiko bonse ubwa masambililo, ubutantiko bonse ubwa science, fyonse fyaba ifyapusana ku Cebo cakwa Lesa, no bufwayo Bwakwe.” Ubuyantanshi bwaba mucine. . . Takwakatale ukubako ubuyantanshi mwi sonde ubo buleisa ubo bwaba ngobu. Ubu buyantanshi ubwapondamikwa. Lesa alikwete ubuyantanshi Bwakwe ubwakubalilapo pe sonde, ilyo alandile Ifyebo Fyakwe kabili fyaishile moneka, imbuto yonse iya musango wa buko, kabili muli bulyo buyantanshi takwaliko imfwa, amalwele, ubulanda. Kabili nomba ifwe tulesenda ifintu ifyo fyaba mwi sonde lya science, cilya calibikwa pano ku kwikatilila cena capamo, kabili no kupondamikwa mucintu cimo, kabili cilya cilaleta imfwa.

<sup>68</sup> Kwati li bomba lya atomic. Nshaishiba imitantikile ya ifi fintu, lelo ine limbi kuti nasosa ici mucilubo. Bena balasenda uranium, ukutobaula ka—ka molecule, kabili molecule itobekela muli atom. Ni cinshi ico cicita lyena? Cena cipwishisha fye, mupepi, conaula fye. Ifintu fyonse ifyo tucita!

<sup>69</sup> Ifwe tulasenda umuti, ukubika *iyi* mitantikile pamo ne *iyi* mitantikile, kukundapa *ici*, no kubika wene muli ifwe. Kabili ni cinshi ico tucita? Ifwe tulatobaula icintu cimo.

<sup>70</sup> Ndemona mwalibelenga, ukubelenga Readers Digest iya mweshi wafumako, ukutila yena yasosele, “Muli *iyi* nshita

iyo tuleikalamo nomba, ukutila, abaume abacaice na banakashashi balafika icimo ca pakati mukati ka makumi yabili ne myaka ya kufyalwa amakumi yabili na fisano.” Tontonkanyeni pali cilya. Abakashana abanono ukuleka ukuya kumpepo, kabili amakumi yabili, kabili amakumi yabili na fibili kabili imyaka yakufyalwa amakumi yabili na fitatu, icimo capakati. Mulemona, ni cinshi cicita, cena caba ifi fyakulya fya hybrid ne fintu ifyo tulelya. Mwamona, cena caba ifintu, ifyakulya kabili u—ubumi ubo tuleikala. Aba science ebaleta cena kuli ifwe, kabili, mukucite co, bena balemwipaya.

<sup>71</sup> Nali mu Africa uko namwene balya abalumendo abo abashatalile ukukwatapo umuti nangu umu mubumi bwabo. Bena balye nama iyo yakwata imititi muli yena. Bena balenwa ukufuma mucishiba ico camoneke kwati kuti caipaya ingo'mbe ilume. Kabili nalelasa icakulasapo pama yadi imyanda ibili, kabili tekuti ncimone nefya ku mwenako ifya cinelubali na makumi yasano. Kabili umwaume iciimo candi ukwiminina kulya, ukunjeba apo yena yalashilwe, ne linso lyakwe ilyacifyalilwa. Nomba, nga cakutila bonse ubu bwikashi bwa nshita ipya nabucita icintu cimo. . . Ndeumfwa nga nalikwete amenso yakwe no lufumo lwakwe, ine kuti naba umuntu umusuma nganshi. Ee.

<sup>72</sup> Lelo mwacimone co, mulemona, filya eflyo science, amasambililo, ubuyantanshi, ifwe tuleonaulwa na fyena. Ifwe tulayonaula fwebene fweka. Cena catendeke mwibala lya Edene, kabili ciletwalilila ne lelo. Lelo, ukukwatila icilaka ukulunduluka!

Elyo, tulakwatila icilaka isenge. Tulaya, tulafwaya isenge.

<sup>73</sup> Caba ngo mwaume uwacaice no mwanakashashi uwa caice. Nomba, cena tacaba icikankala atemwa iyo (ndepilibula) ukukana ba icifyalilwa pa mwaume uwacaice no mwanakashashi uwa caice uku—ukutemwana umu no mubiye. Cena cilaka cakutemwa. Cena cimo cabo kabili bena—bena balatemwana umu no mubiye. Kabili tacaba icishili icacifyalilwa, cilya cintu fye ca cifyalilwa kuli bena ukucita cilya.

<sup>74</sup> Nomba tulesanga ifintu ifingi, mubumi tuleikala mu mubili wacifyalilwa, ifyo ifwe tukwatilapo icilaka. Cena caba fye icintu cimo icaba muli ifwe. Ifwe tulefwaya ukucita cena, ifwe mucine tulomfwa ukutila cena cikankala. Kabili cena cikankala ukutila ifwe tucicite.

<sup>75</sup> Tulesanga abanakashashi abengi, muli ishi nshiku, bakwatila icilaka ukuyemba. Nomba takwabako umwanakashashi. . . Cena cintu cacifyalilwa ku mwanakashashi ukukwata icilaka ukuba uwaemba. Cilya cili—cilya caba ukuputwa kwakwe ukwapelwa na Lesa kabili—kabili ukuyemba kwakwe uko

Lesa apela wene pa mulume wakwe. Kabili nomba tulesanga ukutila abanakashi bafwaya ukuba ulya musango. Cinshiabela filya? Pantu cena cintu cimo Lesa apela kuli wena. Kabili tacaba icilubo ku banakashi ukuba abaemba. Bena balingile ukuba.

<sup>76</sup> Kabili, namwishiba, bena baba fye icibumbwa ceka ukutila—ukutila umwanakashi e waembasha ukucila umwaume, cena caba umutundu wa muntu. Inama yonse iyashala, mukasende i—ing’ombe ikota ku ng’ombe ilume, nasele ikota kuli nasele ilume, nankoko kuli mukolwe, icuni icikota ku cuni icilume, lyonse imwe mulasanga icilume caba icikalamba kabili caba icaemba. Lelo ku mutundu wa muntu, cilelangisha kulya eko kupondamika kwaishile, cena cilapilibula; kabili caba abanakashi ababa aba—abaemba, kabili bena bali no lunkumbwa lwa kufwaya ukuyemba.

<sup>77</sup> Tacaba kwati ni fimo ifibumbwa ifishili fyacifyalilwa tumona mumusebo uwa buno bushiku; iyo, iyo, te kuyemba kwa musango filya. Iyo. Ilya emimonekele iyakutinya natala ukumona mubumi bwandi. Ee, mukwai. Kulya ekupondamikwa uko kulepondamika icilaka ca cine.

<sup>78</sup> Nomba, icilaka ica cine ico mwanakashi alingile ukukwata, cilingile caba “bafwale ukufwala ukwayana, kabili ukukwata umupashi uwa pala uwakwa Kristu,” 1 Timoti 2:9. Nomba ulya e musango umwanakashi alingile ukulakila ukuba. Nomba nga mulefwaya ukuba abaemba, cilya e cilenga imwe ukuba abaemba, mwamona, caba umupashi uwapala Kristu, no kufwala ifyakufwala ifyayana.

<sup>79</sup> Owe, mwe, bamo muli aba bantu ilelo mulya mumisebo! Imwe tekuti mwishibe umwaume ukufuma ku mwanakashi, kabili cena caba i—cena caba icintu icimoneka icabipa nganshi ico mwingacita...Ine tekuti, cena caba—cena caba...Ine—nshatala namonapo icintu icili conse nga cilya, nga bantunse. Cena cacila pa muntu. Amenso ayapentwa pa mulu nga *filya*, kabili, namwishiba, yalya menso ayakwa malinso ayamoneka ayakusekesha, kabili fyonse filya ifyakufwala ifimoneka ifyakusekesha. Kabili, cinshi, cena tacicita nangula...Fyonse kunse kamimonekele, bena tabamoneka nga bantunse. Kabili bamo balya balumendo kunse uku, ne mishishi yabo iyasakwilwa mumbali, ifya ba nkashi yabo, fya kupombeleko pantanshi *apa*, namwishiba, cinshi, cena kupondamika ukutuntulu! Cilya cishinka. Cena ni—cena ni—cena ni Satana, kabili Satana ni kapondamika.

<sup>80</sup> Ilyo Lesa alengele ifintu fyonse mwi bala lya Edene, cali icisuma, lyena Satana alishilemo no kupondamika. Satana tekuti alenge nangu cimo. Kwaba fye Kalenga umo, ulya ni Lesa. Lelo Satana alapondamika ifilengwa fya ntendekelo.

Kabili nomba ena naisa muli (ici ndefwaya ukulandapo ubushiku) ukupondamika i—ukulengwa kwa ntendekelo ukwa cilaka.

<sup>81</sup> Nomba, umwanakashi, nge fyo nacisosa, afwaya ukuba uwaemba. Kwalibako icintu cimo muli wene, ukutila wene mwanakashi kabili afwaya ukuba muli ulya musango.

<sup>82</sup> Lelo umusango babelamo ilelo mumusebo, ukubeye mishishi ngo mwaume, ukufwala ifyakufwala fya mwaume; kabili elyo mwaume ukupilibuka, ukufwala ifyakufwala fya banakashi, kabili ukubeye mishishi ngo mwanakashi. Mwamona, cena kupondamika, icintu conse! Cakulya cenu calipondamikwa. Ubumi bwenu bwalipondamikwa. Icilaka cenu, calipondamikwa. Ukukabila kwenu kwalipondamikwa. Bwena bushiku bwakupondamika!

<sup>83</sup> Nalelanda kuno, te kale sana, pali *Edene Wakwa Satana*. Lesa asendele imyaka amakana mutanda, nokupanga Edene uwapwililika. Satana aishileisa no kusanshilapo pali shilye mbuto, no kulemanika shena. Nomba lyena nakwata imyaka amakana mutanda, kabili ena nakwata umwine Edene wa fya science, ukubwela fye nakabili pa kupondamika icalungama.

<sup>84</sup> Kabili ino ni nshita yakusankanya, ukusankanya. Bena balikwata ne—ne nkuta ilelo, mpaka bena balisankanishiwa. Cilya cishinka. Bena baleisa muno, bena baya fye ku chalichi, cena mwakusendama mucifulo ca chalichi. Ichalichi caba cifulo uko abantu besa capamo no kupepa Lesa mu Mupashi kabili na Mucine. Kabili ilelo cena mwakusendama. Ifwe tulaya kulya kabili tulakwata inshita inono ukuposhanya muminwe, nokukwata isenge, kabili nakofi imo iyafita kunuma yacikulwa, elyo tulaya kunga'nda mpaka umulungu uleisa, kabili natubomba umulimo wesu uwabukapepa.

<sup>85</sup> Nomba yena ni nshita yapondamikwa. Kabili Satana alepondamika ifi filaka ifyo Lesa abika muli imwe, kukukwata icilaka. Satana alepondamika fyena. Nomba nga mulefwaya ukwishiba icalungama, ukupondamika . . .

<sup>86</sup> Nga imwe, abanakashi, mulefwaya ukuba abaemba, sendeni 1 Timoti 2:9, cilya ni cilya “ukufwala abene ifyakufwala—ifyakufwala ifyayana, no mupashi ngo wakwa Kristu, abafuka, ukunakila ku balume babo,” kabili nafimbipo. Ulya e musango uo mulingile ukufwalilamo, ubumi bwenu ubo mwikala.

<sup>87</sup> Ena alapondamika icifyalilwa icacine icakwa Lesa, kabili ne cilaka ica cine icakwa Lesa, ica mubili no mweo, no lunkumbwa lwa lubembu. Ulubembu, ukupondamikwa! Nomba tulesanga ukutila, umuntu ilelo, umusango



basendelamo kulyo kupondamikwa; icilaka pali Lesa, icilaka ukuba uwaemba, kabili na fyonse ifi filaka. Pa, pa menshi, bena naba pilibwila cilya mukwikusha cilya nokunwa. Icilaka cakusangalala, umuntu onse alefwaya ukukwata ukusangalala; icilaka ce senge; fyonse ifi filaka ifikalamba ifyo Lesa abika muli ifwe, pa kutila twingalakila Wene. Lesa alengele imwe ukulakila Wene, kabili ifwe tulesha ukwikusha cena no musango umbi uwa cilaka, no musango umbi uwapondamikwa uwa cilaka icalungama. Mwamona umusango cena caba mucifyalilwa? Mwamona cena ifyo cena caba muli bumupashi? Ifwe tulatontonkanya, cikulu fye ifwe twaliilunda ku lukuta, cilya—cilya cacipwisha, cilya fye ceka eco tulingile ukucita. Cisuma, cilya cilubo mucine cine. Iyo.

<sup>88</sup> Lesa afwaya imwe ukukwatila icilaka Wene! “Nge fyo nsebulu ifuluka impito sha menshi, umweo wandi ulakila Imwe, Mwe Lesa.” Mwamona? Mwamona?

<sup>89</sup> Nomba, nga ulya nasele ulefuluka ku mpito sha menshi, inga cakutula umuntu umo alishile, kabili umbi umunankwe nasele ngalishile, nokusosa, “Ukusosa, nalakweba ifyo ine—ine ningacita. Nalishiba uko kwaba icishiba ca matipa kuno lubali.” Cisuma, nasele tekuti afwaye cilya. Ena, cilya tekuti cimucitile wene icisuma nangu cimo.

<sup>90</sup> Kabili takwaba nangu cimo icingekusha cilye cilaka ico caba mu muntunse, mpaka Lesa aisamo. Ena alingile ukukwata Cena, atemwa ukufwa. Kabili takuli abantu abakwata insambu ukwasha ukufwisa atemwa ukwikusha cilye cilaka ca mushilo, cilya icili muli wene, ne fintu fya mwisonde. Iyo, mukwai. Cena tacalungama ukucite co. Kabili imwe nga mwakwatile cilaka Lesa, mwiposhanya mumwine na kashimikila no kubike shina lyenu pe buku. Nga imwe mwakwatila icilaka Lesa, kwaba fye icintu cimo ukwikusha cena, cilya caba, ukukumanya Lesa. Nga imwe mwakwatila icilaka Lesa, ilya e nshila fye yeka mwingakumanya Wene, caba ukucita cilya.

<sup>91</sup> Kabili lyena kwaliba ubusanso ubukalamba, na cimbi, nga imwe tamulelelekesha ifyo mulecita muli ilya nshita. Nga na mukwatila icilaka Lesa, beni abashininkisha cena ni Lesa mwasanga. Mwamona, beni abashininkisha ukutila cilya icilaka cenu nacikushiwa. Lelo nga Satana abo uwalinga ukupondamika imwe, ukufuma kuli iyi nsala yacifyalilwa, kabili cilya ena ali no kucita nga ena kuti acita, ena aka—ena akamulenga fye imwe ukwasha ukuba uwaikushiwa.

<sup>92</sup> Umuntu aya kunse, cinshi icilenga umuntu ukukolwa? Ni pamulandu ena ali uwasakamikwa kabili ali uwafulunganishiwa. Kuliko icintu cimo icibulile muli ena.

<sup>93</sup> Nali kubena Mayo, kuno te kale sana, kabili nali kulya palwa kulanshanya. Kabili elyo calilandilwe muli ici, ukutula, ukulanda palwa kunwa, kabili nalibelele ukutula batata balenwa.

Atile, “Ni cinshi icabalengele ukunwa?”

Natile, “Nshaishiba.”

<sup>94</sup> Atile, “Ni pamulandu mwaliko icintu cimo ico (ena) tacalemwikusha wene, kabili ena atontonkenye ena kuti anwa ukufumyapo cena mu mano yakwe.”

<sup>95</sup> Nalicimwene lilya line, mwamona. Cena cali mucine Lesa, cali fye icintu fye ceka ico cingekusha cilye cilaka. Lesa fye Umwine e cintu fye ceka cingekusha cilye cilaka ca muntu, caba ukusumina Lesa.

<sup>96</sup> Nomba Satana alasenda ifi fintu, nge fyo nacisosa, no kupondamika fyena. Lyena imwe nga muli—nga imwe muli... Nga imwe teti mupele cilye cilaka icifulo icalinga mubumi bweni, no kukana kwata icilaka no kusenda ifintu ifyo Lesa apele kukupwishishako cilye cilaka, ukwikusha cena, lyena Satana ali no kumutungulula kuli fimo ifi ifishiba ifyacikalishi ifya ili sonde. Imwe mulingile ukucikwata ku cifulo cimo. Imwe nga teti musange cakulya, imwe kuti mwalya ukufuma mu ng’ungulu. Mwamona? Kabili nga imwe—nga imwe teti musange amenshi, kabili imwe mwalefwa, imwe kuti mwanwa ukufuma mu—mu cishiba icili conse, pantu imwe muleonaika.

<sup>97</sup> Lelo takwaba umulandu pali cilya, ilyo mukwatile cilaka Lesa, pantu Lesa ni Lesa wa mweo, te cintu cimo ice lyashi lyakale. “Umweo wandi ulakila Imwe, Lesa uwa mweo,” Icintu cimo ico cipela amenshi ya mweo, icintu cimo ico cikusha.

<sup>98</sup> Kwalibako icifyalilwa cimbi, icacifyalilwa, icilaka fye ca cifyalilwa, muli cilye cilaka ca mweo. Imwe limbi kuti mwasosa, “Munyina Branham, bushe cilye cilaka ca mweo, bushe cilya cacifyalilwa?” Ee, cilya cacifyalilwa pa mweo ukuba ne cilaka. Kabili cena caba, pantu Lesa amulengele ulya musango, pa kutila imwe mwingakwatila icilaka Wene. Ena afwaya imwe ukukwatila Ena icilaka. Nomba, Lesa amulengele imwe nga filya. Ena talingile ukulenga imwe nga filya, lelo Ena alicicitile cena. Kabili nga Ena tamulengele imwe nga filya, pa kutila mwingakwata icilaka, kuti kwaba apa kulesesha pa Cipuna ca Bupingushi, ukusosa, “Ine—ine—nshatalile ukukwatilapo icilaka Lesa.” Lelo, tapaba apakulesesha, imwe mulacita. Imwe mukacilenga cena ukuba cinshi; imwe limbi kuti mwaleka cena ukuba mukashi wenu, imwe kuti mwaleka cena ukuba motoka yenu, imwe kuti mwaleka cena ukuba icintu cimbi, imwe limbi kuti mwaya ku

chalichi no kwesha ukwikusha cena. Kabili nshikwete nangu cimo ukukanya ukuya ku chalichi, lelo cilya tacaba icakwikusha. Cena caba ukusanga Lesa, Lesa uwa mweo, Lesa wa ku Mulu, mu mweo wenu, cilya icikusha kulyo kukabila ne cilaka ico mukabilako.

<sup>99</sup> Nomba, pantu, Ena amulengele imwe ukube fyo pakutila imwe mwingakwatila icilaka Wene, kwi senge Lyakwe. Nomba, kwaliba icilaka ica cine cine ice senge. Nomba tulafwaya ukukumana umo no mubiye. Ifwe tulecita cilya muno bushiku. Ifwe natukumana muno muno bushiku pa mulandu twalitemwa isenge, umo no mubiye. Mulandunshi tucitila cilya? Pantu kwaliba icintu cimo muli ifwe ico tufwaya ukukumana umo no mubiye. Cilya caba fye ica cifyalilwa. Kabili nomba ifwe tulakumana pa cifulo ica bonse muno, cilya caba, pantu ifwe bonse twakwatila icilaka Lesa. Mwamona? Kabili elyo tulakumana muno pali ici ca lyonse, icifulo icaseka muno ice senge. Mu lukuta muno bushiku, muno, limbi kuti mwaba ayengi amatontonkanyo yacilonganino, kabili na fimbipo; lelo ilyo caisa kuli cilye cilaka, ifwe kuti twakumana pa cifulo icaseka, icifulo cimo: ifwe bonse tukwata icilaka. Bamo kuti bacetekela mukusansa, umubiye mu lubatisho, kabili umo mukupongolola, atemwa na fimbipo; lelo ilyo caisa kucilaka pali Lesa, ifwe—ifwe tulesa pa mushili apashili kantu. Kabili Lesa atulengele ukube ifi pakutila twinga cita cilya, ukulakila Wene kabili ne senge Lyakwe. Nshaishiba icintu cimbi. . .

<sup>100</sup> Ilyo nali umulumendo umunono, ndeibukisha nalikushiwe mulupwa ulupina sana. Kabili ndeibukisha pa nshita ishingi naleya kunge na banandi. Ine nshalefwala ngo wakuya ku ncende isuma. Lelo, ine—nshaishiba, kwalibako icintu cimo palwa bantu, ico natemenwe. Nalitemenwe ukuba pamo na bena. Lelo nali, sana atemwa panono, ico citwa, impaanga iyafita. Kabili ilyo naishilepusushiwa no kusanga ukutila Icintu cimo muli ine, ico nakwatilepo icilaka, u—Umunandi, umuntu Umo uyo wingaba cibusa kuli ine, umuntu Umo uo ningasubila, umuntu Umo uo imwe mwingekala panshi nankwe nokulandako amafya yenu yonse. Kabili ilyo. . . Nalisangile kulyo kwikushiwa ukwa cine ukutuntulu ilyo nasangile Yesu Kristu, ulya Uwikusha uwa cine umutuntulu uyo ufumyapo fyonse—fyonse. . . ukupwisha conse cilye cilaka, kabili alapela Icintu cimo kuli imwe ico—ico cimoneka fye kwati ukutila takwaba fye nangu cimo icingasenda icifulo Cakwe.

<sup>101</sup> Kabili nomba ifyo Satana esha ukupondamika uku kwikusha kwa mweo, cilye cilaka ca mweo! Ena alesha ukupela imwe ifintu fyonse ukwikusha cena. Kabili ena aliba uwa bucenjeshi nganshi muli ishi nshiku shakulekelesha isha kupondamika. Ili lisonde ilya pondamikwa. Wena mutundu

uwapondamikwa. Bena bantu abapondamikwa. Ifintu fyonse fyalipondamikwa, kabili napondamika panono panono mpaka yena yaisaba inshita yabucenjeshi nganshi iyo muntunse onse atalile ukwikalamo. Yena yaba iyabucenjeshi nganshi ukucila ifyo yatalile ukuba.

<sup>102</sup> Nomba imwe fye—imwe fye tekuti mwelenganye ifyo inko yaba mubucenjeshi, nangula na ba munyina besu bene, nga bantu abena America.

<sup>103</sup> Nalelanda te kale sana. Nali mumitengo imilungu inono iyapitapo kabili nasangile a—akabokoshi ka fwaka kali mu mitengo. Kabili calandilwe palya, “Cakusushilako umuntu utontonkanya.” Kabili nalile kulya ukupita mumitengo intamfuko panono, kabili naishile bwela; catwalilile ukuba mu mano yandi, “Icakusushilako umuntu utontonkanya, ne misondele ku muntu upepa.”

<sup>104</sup> Cisuma, nali ku Cilangisho ce Sonde, imyaka ya pitapo inono, ibukisheni bena balikwete ulya Yul Brynner kabili na bonse kulya lubali, ilyo balepanga ifilangisho na bafwaka. Kabili ifyo bena basendele cilye cushi no kucibika pa mulu waciputulwa ca marble, no kusenda akashiki nokufumyamo ulya nikotine ukufuma kulya, nokubika wene panuma yakwa kwindi. Munshiku cinelubali, ena alikwete impwalonda ingi nganshi ena aishilefilwa ukwima. Mwamona, ukufuma ku mushanga umo! Kabili elyo bena balangishe ifyo kutila ilyo cilya caya mulipwapwa wa muntu. Bamo muli bena batila, “Ine nshimina. Mfubatila fye yena mukanwa kandi.” Cilangisha fye ifyo ingila mu mate nokuya fye mukati ifyo fine, mumukolomino, mwamona.

<sup>105</sup> Kabili uyu mwaume atile, “Imwe mulamona ukulanda ukwingi nganshi palwa cakusushilako.” Atile, “Nomba, nga imwe na mukwata ukukabila,” kulaba icilaka, mulemona, “ukukabila ukupepa fwaka, fwaka imo iyacifyalilwa limbi kuti yaikusha kulyo kukabila pali ilya nshita. Lelo nga na mukwata icakusushilako, cisenda imishanga iine kukwikusha,” atile, “pantu imwe mulefumyamo fye icakaniko cimo pali fine ica cushi.”

<sup>106</sup> Kabili atile, “Misondele ya muntu upepa”? Mwamona, imwe tekuti mukwate cushi kano fye mwasenda tara. Kabili ilyo mwakwata tara, namukwata impwalonda. E ico mwacimone co, mwamona, cena—cena caba fye ubucenjeshi. Kabili ndetontonkanya pali—pali kampane ya fwaka iyo yaba muli ino nko, kabili—kabili yena ikala muli ino nko, kabili elyo no bucenjeshi nga bulya, kukubepa mucine abekashi ba America, ukubabepa. Icakusushilako ca muntu utontonkanya? Cena caba ubucenjeshi ukushitisha fwaka ingi.

<sup>107</sup> Elyo natontonkenye pali cilya cintu, “Icakusushilako umuntu utontonkanya,” natontonkenye, “lilya lyano ilisuma.”

E ico kwaliba Icakusushilako umuntu utontonkanya, cilya niyi Baibele. I—icakusushilako umuntu utontonkanya ali no kusenda ici cakusushilako, Cena cili nokuleta imisondele ya muntu umulungami. Mwamona?

<sup>108</sup> Nomba, imwe tekuti mutintilemo ulubembu ukupita mu mabula ya iyi Baibele. Iyo, Yena ileminika lwena. Yena ilasushila cena kunse. Nomba, imwe kuti mwaya kucalici, kabili no kusenda fye icintu icili conse, lelo imwe tekuti mwise ukupitila muli iyi Baibele nokukwata ulubembu. Cena tekuti cicicite. Yena ilasushila kunse ulubembu lonse, kabili Yena ilapela imisondele ya muntu wa mushilo. Pantu ngo muntu aletontonkanya ukutila ena alefwaya ukuba uwa mushilo, nokuba nga Lesa, nokuba umwana mwaume atemwa umwana mwanakashi wakwa Lesa, lyena afwaya Icakusushilako ica musango uwalungama. E ico Ena aleminika ulubembu lonse kuli ulu lubali lwa Baibele, kabili Ena kuti aleta fye Mupashi wa Mushilo ukupitila muli Baibele, uyo walembele Baibele. Cena misondele ya muntu wa mushilo, ukukwata ici Cakusushilako ca muntu utontonkanya.

<sup>109</sup> Nomba tulesanga ifyo caba icakubepa ilelo. Mateo 24:24, Yesu asosele, “Munshiku sha kulekelesha, ukutila, impashi ibili ikaba iyapalamana nganshi mpaka bena kuti babepa na Basalwa bene nga cabe cingacitwa.” Ifyo twapalama! Musango nshi, ifyo kwaba ukubepa ukwa—ukwa calungama ne cilubo, twakwata ilelo!

<sup>110</sup> Nangula mu bwesu—mubuteko bwesu, mu mapolitiki yesu, ifwe—ifwe tatwakwata nangula umwaume uo twinga bika ngo wafikansa fya calo, uyo uli no kwiminina mucine pali ifyo aletontonkanya fili ifyalungama. Balikwi abesu ba Patrick Henry na ba George Washington, naba Abraham Lincoln abelelo? Nge fyo kateka wesu asosele kulya, “Umusango, nga nalefwaya communism, bena kuti bakwata yena, conse ico abantu balefwaya.” Nga ulya tekuti abe u—umuntu uyo ushingalanda ukushininwa kwakwe umwine! Umuntu ali nokwiminina pe funde, uyo uli no kwiminina pali ico cili ifunde...ukufwaya fye ukuya i—i—inshila iyakulwisha ukunono.

<sup>111</sup> Kabili ulya e musango uo abantu baingila, mu lukuta. Bena bafwaya ukwisa ukuilunda ku lukuta, kabili bena balasosa, “Owe, cisuma, cilya—cilya eco, ine—ine ninjilunda ku lukuta nomba.” Imwe mulesha ukwikusha cilya icilaka icikalamba ica mushilo ico Lesa abikile muli imwe, lulyo Lupungu lwa kutungulwilamo ukweshwa ukwalwilamo imwe ku cintu icalungama, kabili imwe mulesha ukwikusha cena no kuilunda ku lukuta, ukulumbula icisumino, atemwa icintu cimo nga cilya. Ilyo, cena tacili nangu cimo lelo Umulola wine no kwisusha kwakwa Lesa Umwine mubumi bwenu, uyo uli no kwikusha cilya.

<sup>112</sup> Ena takekushiwe ne cisumino. Imwe tamwakatale ukufumyamo icisumino muli ilya Baibele. Iyo. Tamwaba nangula Icisumino ca Batumwa, icitwa ukuba, tacakatale ukwisa ukupitila Mulya. Nangisheni muli Baibele uko Cisumino ca Batumwa cisosa, “Nalicetekela mu lukuta lwa Mushilo lwa Roman Catholic; nalicetekela mukulanshanya na ba mushilo”; ilyo Baibele itila, “Kwaba fye kapapatila fye umo pakati kakwa Lesa no muntu, kabili ulya e Muntu Kristu Yesu.” Imwe tamwakatale ukufumya cilya muli Baibele.

<sup>113</sup> Imwe tamwakatale ukufumya yonse aya masha, na bakapatula, ne fintu ifyo abantu bacita ilelo, no ku kushana na watusi, kabili na fyonse ifi fintu, mukati ka Cebo cakwa Lesa. Imwe tamwakatale ukufumya iyi mikalile ipya iya buyantanshi muli ilya Baibele. Yena ilasusha cena. Mwamona? Kabili imwe muleesha ukwikusha cilye cilaka, lelo, mulemona, cena cili. . .Iyi Baibele ikekusha fye umwaume umulungami atemwa imisondele ya mwanakashi. Uyu Mupashi wa Mushilo, uo bena bengasekapo, nokusosa, “Imwe tamuli mu mano yenu ayatuntulu.” Lelo Cilya cilekusha kulyo kukabila, cilya cintu cimo ico isonde talyaishibapo icintu nangu cimo. Bena nabaipondamika abene, ukufuma ku lubatisho lwa cine ulwa Mupashi wa Mushilo kabili ne Cebo cakwa Lesa, (kuli cinshi?) kuli ifi fishiba fyafiko, ifishiba ifyafiko ifya lukuta, ifya fishilano ne fisumino, kabili—kabili ukupusana kwa filonganino, kabili na fimbipo.

Ukusosa, “Bushe uli Mwinakristu?”

<sup>114</sup> “Ndi Methodist. Ndi Baptist. Ndi Presbyterian.” Cilya tacipilibula nangu cimo kuli Lesa, tapali icintu nangu cimo. Imwe tekuti mufumye filye fintu mukati ka Baibele yakwa Lesa, muno. Kabili imwe muleesha ukwikusha cilye cilaka ca mushilo ico Lesa apela imwe, ukulakilako Wene. Bushe co cishinka? [Ulukuta lwatila, “Ameni.”—Ka.]

<sup>115</sup> Nomba, namwishiba ifyo Dabidi asosele pano, “pali Lesa uwa mweo.” Nomba, “Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Cebo alengelwe mumubili no kwikala mukati kesu.” Lyena tekuti kube ukwikushiwa mpaka ici Cebo, ico caba ni Lesa, caba ica mweo muli imwe, lyena mulamona Lesa Umwine ukufikilisha amabulayo ayo Ena apele muli Baibele.

<sup>116</sup> Nomba twalikwata bakelula abapusana aba Baibele. Lumo lukuta lwilula Cena *uyu* musango, ulubiye lwilula Cena *ulya* musango, kabili ulubiye *uyu* musango. Bamo tabasenda kano fye icinono fye ica Cena; bamo balasenda *kuno* na *kulya*, iciputulwa ca Cena. Lelo Lesa alailwila Umwine Eka. Ilyo Ena apela ubulayo no kufikilisha bwena, bulya e bwilulo.

<sup>117</sup> Nga nali mulaile imwe ndi nokuba kuno muno bushiku, kabili ndi pano, kulya ekufikilisha kwa bulayo bwandi. Nga

nasosa ndi no kumukumanya mu lucelo, kabili ndi kulya, bulya bulayo bwandi. Tapali umulandu wakukwata apakulesha apali ponse, ningile ukuba kulya.

<sup>118</sup> Kabili ilyo Lesa apela ubulayo, kabili elyo aisa kulya no kufikilisha bulyo bulayo, bulya ebwilulo bwa bulayo. Kabili kuti natemwa umuntu onse ukusenda Lesa pa Cebo Cakwe, kabili nokumona nga cakutula Icebo conse muli ilya Baibele tacili Icine. Cilya cishinka. Cilya ecilya icilaka icaba mulya.

<sup>119</sup> Mwatila, “Nga nalikele mu nshiku shakwa Yesu, nga nalicitile *ici-ne-ci*.”

<sup>120</sup> Cinshi, imwe muleikala mu nshiku Shakwe. Ni cinshi ico tulecitapo palwa cena? Ni cinshi ico tulecita? Mwatila, “Cisuma?” Ni cinshi ico mwacita, nalimo ifyo ama Fariseo bacitile. Bena bali kulukuta, kabili balikene Yesu Kristu.

<sup>121</sup> Ifwe lyonse tulasosa ilelo, abantu beshu ukusosa, “Ifwe tulapashanya. Ifwe tulingile ukupashanya ibula lya Baibele ne bula lya Baibele, Ilembo ne Lembo.” Cilya tacili Icine. Iyo, cena tacili Icine. “Ili shiwi lya ci Greek lipilibula *ici*, ne *ci* cipilibula *cilya*.” Aba Greek abene, kunuma kulya mu Kabungwe ka Nicea, kabili balya bakalemba kunuma kulya, bena balikwete imimonekele iyapusana. Umo aceteketele uyu musango, *uyu* kasambilila wa ci Greek apilibwilile *ici*, kabili umubiye asosele *ici* umu apilibwile cena *uyu* musango. Kabili bena balitalikishenye pali Cena. Ifwe tatukabila ubwilulo bwaba kasambilila wa ci Greek atemwa ifyebo fya Greek.

<sup>122</sup> “Ukwishiba Wene e Mweo,” Umuntu, Kristu Umwine! Te kupashanya. Cena busokololo ubo Lesa akulilepo Ulukuta Lwakwe. Kabili nga tatulekula pali lulya lwine Ulukuta... Baibele itila, “Abele, kucitetekelo!” Kabili icitetekelo caba ubusokololo bwa Bulesa. Mwamona, icitetekelo caba ubusokololo bwa Bulesa. Cisuma. Ici conse Cintu caculwa pa busokololo lyena, kabili kano fye ici casokololwa kuli imwe! Yesu atile, “Nde Mutotela, Tata, ukutula Imwe na mufisa ifi fintu ku bamano aba ili sonde, no kusokolwela fyena kutunya ngo to twingasambilila.” Mwamona, nombu, icintu conse caculwa palya, imwe mulingile ukwishiba Umuntu!

<sup>123</sup> Kabili imwe teti mwikushe cilya pa kuilunda ku lukuta. Mulingile ukusanga Umuntu, Lesa Umwine, ico caba Cebo kabili—kabili ubwilulo bwa Mwine ilelo, amabulayo ayo Ena apele ilelo. Abantu abo ena ali nokukwata muli buno bushiku, “Ulukuta lwabulamo akalitoni atemwa ulukashi,” tacilepilibula icilonganano; cipilibula abantu, umu umu ukwabula akalitoni atemwa ulukashi. “Bakaba babili mu busanshi, Nkasenda umu, no kusha umu; babili mucilime, Nkasenda umu no kusha umu.” Lelo ilyo Lesa, cilye cilaka ca

mushilo ukuba nga Wene, kabili elyo mulemona ukutila Icebo Cakwe cili muli imwe, ukuishininkisha Icine, ukutila muli umubomfi wakwa Lesa. Fyonse ifyo Lesa asosa, imwe mukonka fye pali cena, lyena imwe muleisa ukupita mubutantiko ubwalinga lyena kukwikusha cilye cilaka ca mushilo icili muli imwe.

<sup>124</sup> Mwe, mucine, abantu bakamuseka imwe, nokusosa, “Namufulungana mu mano yenu. Imwe na mupena.” Lelo ibukisheni uko bena balenwa, mwamona. Lolekesheni apo bena babelele. Bushe kuti mwaelenganya icishima icikalamba icakafukauka ukusabusha amenshi ayasuma, kabili umo muntu kulya lubali pali cimo ica filya filindi kulya lubali, natutombolilo utwafwa, ne fisumino ne fintu fyonse ukuba muli fyena, ukunwa mukati mulya, ukulolekesha pa mulu kabili ukulamuseka imwe? Owe! Cinshi, ena teshibe ifyo i—ifyo waba Umulonga upwisha icilaka uo munwapo. Cilya cishinka nganshi.

<sup>125</sup> Twalikwata Lesa uwa mweo. Te umo uyo wawile imyaka ikana limo ne myanda pabula iyapitapo no kuba mu nshishi, lelo Umo uyo wabukile nakabili. AbaHebere 13:8, itila, “Ena aba cimo cine mailo, ilelo, no muyayaya.” Mupashi wa Mushilo umo wine uyo wawile pa Bushiku bwa Pentecosti e Mupashi wa Mushilo umo wine uuli muno nomba. Ena e Ciputulwa ca kwikusha, pantu Ena e Cebo. Cilya cishinka. Mupashi wa Mushilo alembele Cebo, Ena alelula Icebo. Baibele itila, muli II Petro, ukutila Mupashi wa Mushilo alembele Baibele, “Abantu abakale, baenshiwe na Mupashi wa Mushilo, balebele Baibele.”

<sup>126</sup> Nomba, imwe tekuti mucicite cena, imwe tekuti mwikushe cilye cilaka ca mushilo ne cishili nangu cimo kano Lesa Umwine ukwikala muli imwe, mu Muntu uwa Mupashi wa Mushilo. Amasambililo, intambi, ukuilunda mu machalichi, ukulumbula ifisumino, ukuya ukuba mwisenge; fyonse ifi fintu fisuma sana, lelo fyena mucine teti fiminike kulyo kukabila kwa mushilo, cilya—cilya icilaka ca mushilo, ntile, teti cipwishe cilye cilaka ca mushilo.

<sup>127</sup> Naleumfwa kuli Billy Graham, kabila wa mbila nsuma umukalamba, inshita imbi iyabushiku. Ndemweba, ndamupepelako sana wene nomba kucila ifyo natalile ukucita. Ilyo ndemona wene mucine ukulandikisha yena kuli bena, umusango bacitilemo. Atile, “Lilye bumba lya bashimapepo ukwisa mulya mumusebo, shilye nteneshi ukupilibulwa!” Ukuya kulya lubali uko tabakwete amakwebo ukuyako, ukubika imyona shabo mucintu cimo. Lelo bena baleya mulya mu musebo, [Munyina Branham atote ndupi shakwe—Ka.] ukutote ndupi shabo no kunyantawila inkasa shabo. Cisuma, bena bamoneke kwati te bakakunkuluka ba mushilo. Nomba, mulemona, lelo bena



nabakwata icintu cimo bena—bena bacetekelamo. Bena nabakwata icintu cimo, cilasansamusha umweo. Bena nabakwata icintu cimo ico basansamukilepo. Umo mwanakashi alile no kuya kupuma umutwe wakwe mucintu cimo kulya, kabili bena batontonkenye ena ali apaiwe, kabili ena takwete umulimo muli cena. Nomba tulesanga ukutila aba baume [Munyina Branham atote ndupi shakwe.] balikwete cintu cimo ico bengatotelapo indupi shabo. Bena bali abansansa. Bena balecite cintu cimo.

<sup>128</sup> Cisuma, nga kuti mwacita cilya pefu—ifunde ilyo muletontonkanya lili kuno kwine; kabili elyo kwiminina mulukuta kabili umuntu umu ukutote ndupi shabo atemwa ukunyantawila ulukasa lwabo, badikoni kuti babafumya panse. Mwamona, bena nabalwila abantu babo kucishiba icafiko icakowela ica cisumino ne cilonganino, mu cifulo cakubalisha pa capalwa ica mushilo Icebo cakwa Lesa, ico capelwa ku Maka yakubuka kwa kwa Yesu Kristu.

<sup>129</sup> Mwamona, bena balesha ukucita, bena balapwisha icilaka cabo pa kusosa, “Nine Doctor *Kampanda-na-kampanda*,” atemwa ukufuma mu seminary imo atemwa isukulu limo. Lelo cilya tacipilibula icintu nangu cimo, nangu cimo. Lelo, mulemona, bena, bena baleesha ukwikusha abene, ukusosa, “Nomba Lesa ali no kunjishiba ine pantu ndi kacema Wakwe. Lesa ali no kunjishiba ine pantu ndi Tata uwa mushilo *Kampanda-na-kampanda*, atemwa Bishop, *Kampanda-na-kampanda*,” atemwa—atemwa icintu cimo nga filya. Bena balesha ukwikusha icilaka cabo kulya, ilyo imwe tekuti mucicite. “Ninkwata Ph.D., LL.D. ninkwata Bachela wa Art. Ninkwata ici.” Cilya cili fye bwino. Lelo, kuli ine, cilya cipilibula fye imwe mwaba ukutali nganshi kuli Lesa. Cilya cishinka. Ukuba uwataluka nganshi muli ulya musango ukufuma kuli Lesa, inshita fye yonse!

<sup>130</sup> Imwe mwishiba fye Lesa mukwishiba. Imwe teti musambilile Ci muli imwe. Cena cilafyalwa muli imwe! Cena cintu cimo ico Lesa apela imwe. Amasambililo tayakwata icakucitapo na Cena. Umo pa bantu abakalamba nganshi muli Baibele tekuti balembe ne shina lyakwe, Petro Washila. Cilya cishinka nganshi, ena na Yohane, Baibele itila, “Bena bali abatutu kabili abashasambilila.” Lelo calisekeshe Yesu ukubapela imfungulo isha ku Bufumu, pantu ena akwatile cilaka Lesa. Amen! Ukukwatila Lesa icilaka, isenge. Ee, mukwai. Owe, mwe!

<sup>131</sup> Ndetontontokanya pali Esaya, ulyo umwaume wa caice, owe, umwaume uwacaice umusuma, ena ali kulya mwi tempile, ubushiku bumo.

<sup>132</sup> Imfumu ikalamba, kabili abikile cinso cakwe ukulolekesha kuli wene kabili atontontokenye ali umu uwali

uwabaume abakalamba nganshi. Icili, ena ali umwaume umukalamba. Ena alikushiwe, abafyashi abasuma, nyina umusuma na wishi. Lelo ilyo aile kunse, ama politiki yakwe yali ayasuma, kabili alungamike fintu na Lesa. Kabili Esaya alolekeshe kuli wene no kutontonkanya wene ali umuntu umukalamba, amubikile wene nge cilangililo. Lelo mwikesha imwe (mwikatala) ukubika umuntu nangu umo, kano Umuntu Yesu Kristu, ukube cilangililo cenu. Abantu bonse bakafilwa. Panuma yakashita, aishilefika pa cifulo; ena ali—ena ali ni mfumu, lelo ena aeseshe ukusende icifulo cakwa shimapepo kabili aile mwitempile, kabili alipuminwe ne fibashi.

<sup>133</sup> Elyo Esaya ali uwasakamana nganshi, e ico aishileya kwi tempile kabili atendeke uku—ukupepa, atontonkenye kuti aya kulya no kupepa pa kashita. Kabili nomba, lolekesheni, ulya muntu ali ni kasesema; lelo kulya kwi tempile ali umulumendo uwacaice, alelilila kuli Lesa, ubushiku bumo, kabili icimonwa camonekele kuli wene. Kabili ilyo acitile, amwene ba Malaika, baKelubi, ne finso Fyabo ifya fimbwa na Yabo—na Yabo amapindo na molu yabo yabili ayafimbwa, no kulapupuka na mapindo yabili. Kabili Bena baleya uku no ku, pa mulu-na panshi ukupita mwi tempile, ukubilikisha, “Wa Mushilo, wa mushilo, wa mushilo Lesa Impalume.”

<sup>134</sup> Kabili Esaya, cilye cilaka icikalamba ico akwete, nalimo ena—ena alisambilishiwe. Ena—ena nalimo alikwete amasambililo ayasuma. Ena akwete itontonkanyo i—ilyawamisha pafyo Lesa alingile ukuba. Ena—ena alyumfwilepo bashimapepo. Ena ali mwi tempile. Ena akushiwe ukuba u—uwacetekela, lelo, mulemona, ena tatalile ukucikumanya Cena icinso ne cinso nakalya. Mwamona? Ena—ena alekabila ukucita icalungama. Ena alefwaya ukuba uwalungama, lelo akwete fye ulubali lwa masambililo. Akwete fye ulubali lwa masambililo yafya bulesa palwa Cena.

<sup>135</sup> Lelo ilyo aile mulya mwi tempile bulya bushiku, kabili alimwene aba ba Kelubi ukupupa amapindo uku no ku, kabili aishibe ukutila aba ba Malaika balepyungila mu cinso cakwa Lesa. Kabili balya ba Malaika tabaishibe nokwishiba ifyo lubembu lwali, kabili, ukwiminina mu Mulola wakwa Lesa, Bena bafimbile ifinso Fyabo ifya mushilo, ukwiminina mu Mulola wakwa Lesa. Elyo ulya kasesema abilikishe, “Akalanda kuli ine, pantu ndi muntu uwakowele milomo. Yonse amasambililo yandi ayafya bulesa, amasambililo yafya bulesa ne fintu ifyo nasambilile, konse ukutontonkanya kwandi ukwa wamisha uko nakwete pali Lesa, ndi icinso ne cinso na cena nomba.” Atile, “Ndi muntu uwakowele milomo, kabili njikala na bantu

abakowele milomo.” Amasambililo yabo yonse aya malango, ne fintu fyo bacita, tafyatalile ukufika pali cilye cifulo uko ena aishile mu Mulola wakwa Lesa, no kumona Lesa na menso yakwe yene; kabili ubukata Bwakwe, ilyo Ena aikele apa Sumbuka, mu Myulu. Kabili ena ali palya, icinso ne cinso ne cintu icituntulu. Kabili abilikishe, “Ndi muntu uwakowele milomo, kabili njikala na bantu abakowele milomo.”

<sup>136</sup> Kabili lyena cali ni lilya ilyo Kelubi asendele ulumano, ne kala lya Mulilo ukufuma pa cipailo, no kukumya ilye milomo iyakowela. No kumwalula ukufuma kuli ca mwenso, atemwa ukufuma ku muntu uwasambilila, kasambilisha, kuli kasesema uko Icebo cakwa Lesa kuti calandilamo. Mucine, ilyo ena ali mu Mulola wakwa Lesa, Cena cali icintu cimo icaibela. Cilye cilaka ico ena akwete, cafikile pali cilye cifulo lyena, mpaka ena alisushiwe na Cena.

<sup>137</sup> Kabili leka nkwebe, we munandi, nshilesakamana ni nkuta shinga uleilundako, ni yanga amashina ukakwata, ni nshila nshi ukalolako, kabili nga cakutila balikusansa, ukubatishiwa, atemwa conse ico waba; mpaka wa kumanya ulya Muntu, Yesu Kristu! Cilya, cilya e cintu fye ceka ico icili no kwikusha mucine.

<sup>138</sup> Ifya kumfwa umfwa tekuti ficicite; imwe limbi kuti mwatoloka toloka no kubilikisha inshita itali ilyo mulefwaya ukucita, atemwa imwe limbi kuti mwabutuka uku no ku panshi, kabili imwe limbi kuti mwalandila mu ndimi mu bwingi ubo mwingacita. Kabili filya fintu fya mushilo kabili fisuma. Nshilesosa—nshilesosa nangu cimo ukususha cilya. Lelo mpaka mwakumanya ulya Muntu, cilya Iciputulwa icikusha, cilya e Cintu cimo ico cisenda umunofu onse mu mubili wenu; te fyakumfwa umfwa, lelo kukwikushiwa!

<sup>139</sup> Nalemona icishibilo icinono, casosele, “Ngo li ne cilaka, usose Parfay.” Kwaliko icakunwa icinono, ilyo nali umulumendo, icalleitwa Parfay. Ndeibukisha ukwisa mu musebo, owe, ukufuma mukuloba, nali kulya ku cishiba, amenshi aya kale ayacikalishi. Kabili nali fye mupepi no kufwa, kabili nalimwene icishibilo ukusosa, “Nga uli ne cilaka, sosa fye Parfay.” Kabili natendeke ukusosa, “Parfay, Parfay.” Naishilekwata icilaka nganshi inshita fye yonse. Kabili ine—ine. . . Mwamona, ine—ine—ine naishileba icakutila tekuti mfwise na mate, panuma yakashita, nali fye nganshi—ne cilaka nganshi.

<sup>140</sup> Cisuma, mulemona, cilya tacakacicite. Takwaba nangu cimo icingekusha cena. Nshilesakamana, imwe kuti mwanwa kokakola, imwe kuti mwanwa icintu icili conse mulefwaya ukunwa, na filya ifya kuloweshako ku menshi aya bamo

carbon, kabili na fimbipo, takwaba icintu nangu cimo ico cikekusha icilaka ngo kutalala ukusuma, umulonga uwatalala uwa menshi. Cilya cikapwisha cilye cilaka. Fyonse ifi fintu ifyashala fyaba ifyakupyanisha.

<sup>141</sup> Kabili mulandu nshi ifwe twingafwaya icakupyanisha, ilyo kulya kuli ulubatisho ulwa cine cine ulwa Mupashi wa Mushilo ulo lwikusha umunofu onse no kukabila mu mweo wa muntu? Lyena iminineni mulya mwine mu cinso ca mfwa, nga filya umukalamba Umutumwa Paulo asosele, “We mfwa, ulubola lobe luli kwi? Kabili, nshinshi, uku cimfya kobe kulikwi? Lelo ukutotela kube kuli Lesa, Uyo utupela ukucimfya ukupitila muli Shikulwifwe Yesu Kristu!” Kulya e kwishiba, munyina, cilya cilekusha ilye myumfwile ya mushilo cilya...atemwa cilye cilaka ca mushilo ico caba muli imwe. Cena cilekusha cena. Imwe tamulingile ukucitapo icintu icili conse palwa cena. Ee, Cena cilasangulula imilomo.

<sup>142</sup> Kabili kulya nako, abantu fye abo abekalila pa fya kumfwa umfwa, palwa...Bamo abantu batila, “Cisuma, twalikwata ifingi ifya cilya mukabungwe kesu ka Pentecostal.” Kabili bakengilamo, cilya cili fye bwino, balatote ndupi shabo [Munyina Branham atote ndupi shakwe—Ka.] no kulisha inyimbo. Inyimbo shaleka, “sh, whew,” imbeketi ya menshi naitikila pa fintu fyonse, mwamona. Nomba ifwe—ifwe tulacita cilya, ifwe—ifwe twalikwata umusango wa kucita cilya. Ifwe natukwata, ifwe—ifwe...Cena caba fye lumo pa ntambi shesu.

<sup>143</sup> Lekeni mwebe icintu cimo. Ilyo muleshinshimuna Lesa, mu Mupashi na mu Cine, ilyo caba *ulutambi* kuli imwe ukucicita cena, pantu muletontonkanya imwe *mulingile* ukucicita cena; pantu muletontonkanya, nga tamulebikisha, atemwa ukutoloka toloka, atemwa ukushana ne nyimbo, umwina mupalamano wenu ali no kutontonkanya ukutula imwe namubwelele numa; imwe mulenwa ukufuma ku mulonga wa cikalishi. Cisuma!

<sup>144</sup> Mpaka Wene waisusha umunofu onse, mpaka Mupashi wa Mushilo Uwine ukubilima muli imwe; nshilesakamana nga cakutula nyimbo shilelila, nga cakutula bena balelisha *Kamupalamine, Lesa Wandu, Kuli Imwe*, atemwa conse ifyo cili, Mupashi wa Mushilo acili alelisha inyenjele sha bukata mu mutima wenu. Cilya cishinka. Cilya Ciputulwa cakwa Lesa icikusha. Icintu icili conse icinono ukucila Cilya, imwe mwaya.

<sup>145</sup> Imwe limbi kuti mwalandila mu ndimi nga bantu na ba Malaika, imwe kuti mwapela ifipe fyenu fyonse ku kulisha aba busu, imwe limbi kuti mwasesema, kabili imwe limbi kuti mwakwata ukwishiba, ukwiluka inkama shonse na fyonse ifi

fintu, kabili imwe nalyo line tamuba icintu nangu cimo (I AbenaKorinti 13) mpaka cilya Icintu cimo icikusha ico cingapwisha ico cilaka.

<sup>146</sup> “Umweo wandi ulakila Lesa uwa mweo, nge fyo insebula ifuluka impito sha menshi. Mpaka fye nasanga Cena, ndi nokonaika.” Ilyo mwakwata ukumfwila Lesa insala nga filya, icintu cimo cili no kucitika. Mupashi wa Mushilo ali no kutungulula imwe kuli tulyo tumfukumfuku utukalamba utwakwa Lesa. Ee, mukwai.

<sup>147</sup> Nomba, cilya palya icintu icisuma, ukupepela mu Mupashi. Cilya cishinka. Lelo inshita shimo mulakwata Umupashi ukwabula Icine. Yohane Washila 4, itila, “Ifwe tupepa Lesa, Umupashi ne Cine.” Kabili Yesu e Cine. Cilya cishinka nganshi. Kabili Ena e Cebo.

<sup>148</sup> Utumilonga Lesa atuma ukwikusha imwe, mu cifyalilwa, Satana alikowesha cila kamo aka twena. Alibikamo ubwanga muuli onse ena engengilamo. Cilya cishinka. Ena asendele ulyo mulonga ukalamba, uwa lukuta.

<sup>149</sup> Ilya, ilya yali ni nshila yakwa Lesa. Yesu atile, “Pali ici Cilibwe nkakula Ulukuta Lwandi, ne mpongolo sha kumbo tashaka lwanshe Lwena.”

<sup>150</sup> Nomba kwaliba ukutalikishanya ukwapusana pali cilya. Abantu ba ciRoma, ba Katolika batila, “Ena akulile Lwena pali Petro.” Mwamona, kabili nga ico cili fyo, Petro alibwelelenuma, mu nshiku ishinono. E ico, Lwena talwali. Lwena mucine talwakulilwe pali Petro, *Petra*, ilibwe ilinono. Kabili elyo ba Protestanti batila, ukutila, “Ena akulile Lwena pa Mwine, Yesu Kristu.” Ukukanaba uwapusana, lelo nalipusana na bena. Ena tatalile ukukula Lwena pali cimo ica ifi.

<sup>151</sup> Ena akulile Lwena pa busokololo Ubo Ena ali. Atile, “Walishuka, Simon, mwana Yona, umubili no mulopa tafyatalile ukusokolola ici kuli iwe, lelo Tata uyo waba mu Mulu nasokolola ici kuli iwe.” Te mukwishiba! Iwe tawasambilile Cena ku mabuku. Imwe tamwasambilila Cena pa kuilunda kulukuta. Imwe tamwasambilile Cena mukubilikisha. Imwe mwalicitile. . . Lelo Mupashi wa Mushilo Uwine alileta Bumuntu bwakwa Yesu Kristu kuli imwe, kanshi, “Pali ici Cilibwe nkakula Ulukuta Lwandi, kabili impongolo shakumbo tashaka Lwanshe.” Cilya e cilaka ca mushilo calikushiwa mu Muntu wakwa Yesu Kristu. Mwacimone co. Cilya e cintu ico tulefwaya ukulolekeshapo, ukwikusha cilya icilaka na Cilya. Cisuma, ifwe tulesanga ukutila ifwe tulingile.

<sup>152</sup> Ukwishiba? Owe, mwe! Ukwishiba caba icintu icikalamba, tulesushiwa, kabili ilelo tuli abaisushiwa nganshi na kwena. Lelo mulemona, ukwishiba. . . nge fyo nalesosa

ubushiku bumbi, ukulanda pali lilye sambililo lya kwishiba. Kwaliko muntu uwaiminine kunse, alelanda ku munandi uwaimine kulya, atile, “Ngo muntu tacetekela mu masambililo, cinshi ico ena abelengela Baibele?” Bena. . .

<sup>153</sup> Natontonkenye, “Cisuma, nga bena tabaumfwile ifyo Shikulu Yesu asosele, musango nshi bengo mfwila ku cilubi nga ine, ifyo nsosa?” Bena tabamwiluka Wene, palwalala fye nge fyo Ena ali.

<sup>154</sup> Atile kulya bushiku bumo, “Kano fye mwalya umubili, Umulopa, ukunwa Mulopa no kulya umubili wa Mwana wa muntu, tamwakwata Umweo muli imwe.” Ena talondolwele Cena. Ena alitwalilile. Cilya cishinka. Mwamona?

<sup>155</sup> “Cisuma,” batile, “uyu Muntu ni mulya bantu. Ifwe tulefwaya Wene. . . ukulya umubili Wakwe, ukunwa Umulopa Wakwe. Ena alonka umulopa. Mwamona, Ena alefwaya ifwe tusanguke abanwa umulopa.” Mwamona? Balya abasambilila!

<sup>156</sup> Lelo Atile, “Impanga Shandi shilomfwa Ishiwi Lyandi.” Mwamona, lyena likesa ku Basalwa, Lesa alisalile ku kwishibila kabela. “Kabili bonse abo Tata. . . Takuli umuntu uwingesa kuli Ine kano Tata amukula. Kabili bonse abo Tata Ampela, bakesa, bena bakeluka lyena.”

<sup>157</sup> Balya basambi balifililwe ukwiluka Cena, lelo bena bacetekele Cena. Mwamona? Cilya cishinka. Nga imwe mwacetekela Cena! Teti njiluke ifintu ifingi. Ndecetekela Cena, ifyo fine, mwamona, pantu Lesa asosele Cena cali fyo.

<sup>158</sup> Ukwishiba. Namwishiba, imbila nsuma yakwa Satana yaba ukwishiba. Bushe mwalishiba cilya? Ena ashimikile yena mwi bala lya Edene, kuli Efa, kabili ena alibepelwe ku mbila nsuma yakwe iya kwishiba. Nomba, kabili nakowesha umutundu onse uwa bantu, na yena. Cilya cishinka ganshi. Bena balisenda ubutantiko bwa masambililo, ukubika bena mu lukuta. Bena bali fye bwino *kulya*, lelo te mu Cebo cakwa Lesa. Iyo, mukwai. Imwe tamwishiba Lesa ku masambililo. Imwe ta mwishiba Lesa no—no—no kwishiba umusango, ukusambilila insamushi no kulumbula amashiwi ayakalamba.

<sup>159</sup> Paulo, ali umuntu uwacenjela. Lelo ilyo aishile kuli Kristu, no kupokelela Mupashi wa Mushilo, aile ku BenaKorinti, atile, “Nshaishile kuli imwe ne fyebo fyakulembeleka ifya mano ya muntu,” nangula ena ngalicicitile. Atile, “Naishile kuli imwe mu maka ne filangisho fya Mupashi wa Mushilo, pakutila icitetekelo cenu cingaba muli Lesa, te mumano aya muntu umo.”

<sup>160</sup> Nomba inshita shimo tulapanga ubutantiko bwa lukuta, bena na cimbi baleta uwabo—kacema wabo. Ulukuta lulaya ukufsala kacema, bena batila, “Cisuma, yu kacema, nomba,

ena nakwata ba degree babili mu koleji. Ena alisambilila imyaka ine iya kwishiba amano. Ena asendele *ici, cilya, ne cibiye.*” Kabili bena bakasala umuntu wa musango filya (cinshi?) mucifulo cakwa kacema uyo wacetekela mu Cebo cakwa Lesa ukuba icaputwamo no kuba Lesa, kabili ali no kushimikila Icebo te mulandu ifyo abantu baleumfwa palwa Cena.

<sup>161</sup> Lesa aebele Esekiele, namwishiba, atile, “Shimikila cilya nga cakutila balecetekela Cena atemwa iyo. Iwe shimikila Cena, ifyo fine.” Mwamona? Cisuma. Nga cakutila bena balesumina Cena, atemwa iyo, cilya tacili eco. Bena tabasumine Yesu. Ena aile fye pantanshi, ukushimikila Cena ifyo fine fye. Mwamona?

<sup>162</sup> Mucifulo cakwa kacema wa cine uyo uli noku shimikila mucishinka Icebo no kucetekela muli Lesa, bena—bena—bena besha ukuletamo a—amano, umuntu uyo wakwata amasambililo ayawamisha; umuntu uyo wingeminina mucintamba kabili teti asende kano fye ama miniti ikumi limo na fisano, pakutila bengaya kunga’nda bwangu bwangu, kabili ukuya (bamo) ukuya cita ifintu fimbi, kabili Ricky engasenda icakwendelamo cakwe icalubilo no kuya kunse, kabili bena kuti baya ku malila ya masha ne fintu fyonse. Kabili cena cili, owe, cena cili—cena cili fye cena cili—cena tacili icintu nangu cimbi kano ukukowela kwa masambililo ayasankanishiwa. Cilya cishinka. Cilya ni filya fine ifyo cena cili. Cilya cishinka. Lelo cena ni cinshi? Cena cilekusha imisondele yabo, mwamona, cena cilekusha imisondele ya membala wa lukuta we sonde.

Cena tacikusha imisondele ya wa mushilo. Ena akasende Cebo inshita fye yonse!

<sup>163</sup> Lelo bena batila, “Owe, cisuma, nomba balya bantu bali fye panono abafulunganako mu mano yabo. Mwamona, bena tabacita fye, bena tabacumfwa fye. Bena, bena baleesha ukwikala mubushiku bwafumako.

<sup>164</sup> Bushe tacili iceni! Naishile kuno kunse ku Masamba, kabili nasangile ukutila bonse baleesha ukwikala mubushiku ubwafumako, bena lyonse bafwaya shimo inshiku ishakale isha kacema wa ng’ombe. Kabili ukuya mu Kentucky, inshiku ishakale isha hillbilly, bena bafwaya ukucita nga cena, ukukwata imitantikile ya cena. Lelo ilyo caisa kuli Bukapepa bwa nshita yakale, bena tabafwaya nangu cimo ica kucita palwa Cena.

<sup>165</sup> Inshiku sha kale? Naishile kuno kwine mu nshita yakwa rodeo, nalimwene balikwete umwanakashi umukalamba kulya lubali, filye fintu ifya katapa katapa mwi samba lya menso yakwe, ne mishishi ipi iya beiwa, umushanga mukanwa kakwe. Cinshi, nga balimwene cilya kunuma mu

nshiku sha kale, bena nga balitontonkenye alibolele pa cifulo cimo. Bena, bena nga bali—bena nga bali—bena nga balimukakile. Nga cakutila banyinenwe nga balile kunse, ukufwala nga imwe no mwana wenu umwanakashi afwalilamo ilelo, nga ni cinshi icacitike? Bena nga balimubikile ena mucipatala ca mashilu. Mucine, wene ukufuma ukwabula ukufwala shiketi lyakwe. Cisuma, nomba ibukisheni, cena cintu cimo cine ilelo.

<sup>166</sup> Abaume balebola mu mibili yabo. Nga bena balefika mu cimo capakati, pakati ka makumi yabili ne twaka ya kufyalwa amakumi yabili na fisano, utubulungwa twa bongo bongo wabo tulebola nato. Bena tabakwete... Abantu na bafika pa cifulo bena tabakwete ukwiluka ukwalinga. Bena tabaishiba ifyo ukutekanya cipilibula. Bena tabaishiba ubupusano pakati ka calungama ne cilubo. Kabili, owe, nangula, ubutantiko bwa masambililo yabo, bena...

<sup>167</sup> Bushe mwalishiba, amasambililo, kuti nashininkisha cena kuli imwe, yakwa Ciwa? Te kukana belenga no kulemba; lelo, ndepilibula, ukubika amasambililo yabo mu lukuta lwenu.

<sup>168</sup> Cinshi ico communism yashintililapo? Science, amasambililo, ulya e mulungu wabo. Satana, mwamona, cilya eco aishibishe kuli Efa. Cilya eco bena bacili baikatililako.

<sup>169</sup> Nomba nacifika mu nkuta shesu, nacifika muli ba Baptist, Methodist, na Presbyterian, Pentecostals, na bonse. Amasambililo yamo, amano, umo mukalamba *kampanda-nakampanda* ne cintu cimo nga cilya, cilya cila mutalusha fye wene ukumutalusha ukufuma kuli Lesa. Cena cilubo. Ee, mukwai. Nomba, tulesanga ukutila, ukuti (bena) cena cilekusha ukukabila kwabo. Ilyo u—ilyo u—ulukuta lwingasalamo icintu cimo nga cilya, cena cilangisha ico caba mu mano ya lukuta, ifyo kukabila kwabo kuli, ifyo cilaka cabo cibebelepo. Bena bafwaya ukusosa, “Kacema wesu wa mano sana. Ena tasakamana ifwe ukusambila pamo, kabili ena alaya pamo na ifwe.”

<sup>170</sup> Umukashana umunono aebele Sarah wandi, ubushiku bumbi. Kacema wakwe alileko ku Africa; kabili ilyo ena aishilebwela, wene alifulileko ifyakufwala fyakwe, ilya nshita ya bushiku, nafwala utunono utwaikata, kabili amushanine watusi ena, ku kumusansamusha pantu ena ali ku Africa. Ba Watusi baba mukowa kulya lubali, namwishiba. Mune, ndefwaya ukumona umo uwa bakashana bandi, mulukuta lwandi, ukweshwa ukucita icintu cimo nga cilya, watusi?

<sup>171</sup> Mwamona, cena cilangisho fye! Kabili kacema kuti aikala no kulolekeshwa pali umo uwa lukuta lwakwe, umunono (ikumi limo na mutanda atemwa imyaka ya kufyalwa ikumi limo na cinekonse konse) umukashana kunse kulya nafula nga filya,



nokumuleka ukutwalilila na co, cilya cilelangisha ukutila ena afumine mucishiba icakowela, umwine, umuntu wakwa Lesa ukucite cintu nga cilya. Mucine.

<sup>172</sup> Cilya cileumfwika icakalabana, lelo ninjishiba ndeshimikila mu nko yonse, na mo. Lelo namwishiba ici naco, munyina, nkashi, lekeni mwebe, cilya Cishinka.

<sup>173</sup> Ikubi lifwaya ifintu ifyafwa. Cilya cishinka. Kabili cilya nacifwa! Cilya cishinka nganshi. Ukulangisha palwalala, cena cilangisha fye palwalala pano ifyo umutwe wabo kabili ulupungu lwabo umwakutungulwila, ifyo cilepela kuli bena, mwamona, ico cili mu mweo wabo. Umweo wabo ukabila ifintu nga filya.

<sup>174</sup> Umweo wabo ukabila ulukuta lwa mano yapa mulu, uko abantu bafwala bwino nganshi, kabili kacema asenda ama miniti ikumi limo na fisano, na pamo amakumi yabili. Kabili nga imwe mwa cilila cilya, bena balamuleta kukabungwe kaba dikoni. Kabili ena talingile ukulandapo nangu cimo palwa lubembu. Ena talingile ukulandapo icintu icili conse palwa kufwala bakaputula, kabili tekuti asose nangu cimo palwa bantu ukucita *ici*, *cilya*, atemwa *icibiye*. Ena talingile ukulumbula cilya nakalya. Nga bena bacita, akabungwe kaka muposela wene kunse. Mwamona ifyo cena cili? Cilya e cakusushilako cabo ca muntu utontonkanya.

<sup>175</sup> Baibele itila, muli Yohane Wantanshi 2:15, “Nga mwatemwa imibombele ya ili sonde, atemwa ifintu fya ili sonde, ni pa mulandu wa kutila ukutemwa kwakwa Lesa takwaba muli imwe.”

<sup>176</sup> Nomba inga palwa fyonse ifyo bacita cita ilelo, mwi shina lya lukuta; ukusambilila ukushana kwa fifutu mu lukuta, bunko, bingo, imitebeto, rock na roll uwa misepela, ukushana, fyonse ifi fintu! Lolekesheni pali uyu Elvis Presley, ciwa ukwiminina mu nsapato! Pat Boone, Ricky Nelson, ubwafya ubukalamba nganshi ino nko yatalile ukukwata! Cilya cishinka. Bena batila, “Owe, bena ni bakapepa nganshi, bena baliimba nyimbo sha Bwinakristu.” Cena tacilingile ukuba, ulukuta talulingile ukusuminisha icintu nga cilya! Bamo aba baume balaya kunse uku, kabili—kabili muno bushiku bali mu i—ing’anda ya mangalo kunse uku, ukushana no kulisha inyimbo ne fintu fyonse, kabili inshita imbi iya bushiku bena balesa ku cipailo no kulila, kabili inshita ya bushiku iyakonkapo bena balelisha inyimbo ku ntanshi. Owe, ubusuma, icawamisha! Ifyo kukowela kwingaba, ifyo kukowela kwinga moneka, ifyo fine? Ee, mukwai. Ukushininkisha umwine ukuba umuntu wakwa Lesa, te pali ifi fintu fyonse ni pa mulandu fye ena kuti alisha kita uwa kale atemwa icintu cimo.

<sup>177</sup> Kufya kukabila kwenu, imwe kuti mwalandu uyo uuli pa cipuna ca mutima wenu. Ku fyo mwatenwa, cilya e cilanda. Imwe, mwatila, “Cisuma, ndetontonkanya filya fintu fili fye bwino, Munyina Branham.” Cisuma, ibukisheni fye nomba, mumutima wenu, imwe namwishiba ico cili kulya. Ee, mukwai. Kuli ico icilelisha umweo wenu, ico mweo wenu ukwatilepo icilaka, kabili imwe kuti mwamona cena cileikusha cilya; nga cena tacili ici Cebo, lyena kuliko icintu icalubana, pantu Umupashi wa Mushilo ekalila pa Cebo fye ceka. Mwamona?

<sup>178</sup> Ndefwaya imwe kumona ubusanso na bumbi bukalamba, lintu fye tatulaisala, nga imwe tamuli—nga imwe ta muli abashininwa ne cili conse ica ifi fintu ico numbwile, kabili, cilya caba, ubusanso bwakulekelesha cilaka. Mwamona? Imwe mwatila, “Ninkwata icilaka ca mushilo. Lelo ine—ine nshili uwashininwa Munyina Branham, uwa kuya fye no kuilunda kulukuta, ne fintu nge fi.” Lelo, mwamona, ukulekelesha icilaka! Nga imwe mwalekelesha ukwikusha icilaka ca menshi atemwa icakulya, imwe muli no kufwa. Kabili imwe nga mwalekelesha cilye cilaka muli imwe, pali Lesa, imwe muli no kufwa muli bumupashi.

<sup>179</sup> Imwe mulalomba ukupuputulwa, imwe mulalolela ulukuta lweni ukukwata ukupuputulwa. Cisuma, kulya takuli—kulya takuli ukupuputulwa kuli imwe. Ukupuputulwa kulingile kwatendeka mukati muli imwe, ilyo mwatendeka ukukwatila icilaka Lesa. Limbi tekuti kube membala na umbi, uwalukuta, ulefwaya kulyo kupuputulwa. Nga kwatendeka muli imwe, kukatendeka na muncende shimbi. Mwamona? Lelo, mwamona, mulalekelesha cilye cilaka.

<sup>180</sup> Mukaleke ukukama ing’ombe umukaka, ilyo ng’ombe ili . . . ibele lili lyaisulamo umukaka; kabili nga mwaleka ilye ng’ombe ukwikala filya fine, yena tayakakwate nangu umo. Cilya cishinka nganshi. Nga imwe mwaleka ukunwa amenshi, ukusosa, “Ine nshakanwe nakabili,” imwe muli nokufwa. Imwe mukaleke ukulya icakulya, imwe muli nokufwa.

<sup>181</sup> E ico imwe nga mwaleka ukupela Mupashi wa Mushilo Icebo cakwa Lesa, imwe muli no kufwa.

<sup>182</sup> Imwe mwe Benakristu, imwe ba Baptist, Methodist, Presbyterian, Pentecostals, Assemblies of God, Oneness, Twoness, Threeness, fyonse ifyo mwaba, mwamona; nshilesakamana, cilya tacisakamika nangu cimo kuli ine, nshiletontonkanya cena cilacita kuli Lesa. Mwamona, imwe muli palwenu, imwe muli cilundwa cimo. Imwe tamwakatale ukuya ku Mulu ngo lukuta, i—i—icilonganino. Imwe mukaya ku Mulu ngo muntu umo, pakati ka imwe na Lesa. Epela fye. Nshilesakamana ulukuta ulu mwabako.

183 Kabili nga mwaleka ukubelenga Baibele no kucetekela Baibele, kabili na Mupashi wa Mushilo ukulya pali Cilya, imwe muli no kufwa. Yesu atile muli Yohane Washila 4:3; Ilembo nkwele ilyalungama. . . Yesu atile ukuti, “Umuntu te kucilyo ceka akabela no mweo, lelo ku Cebo conse,” te ciputulwa fye ca Cena.

184 Ifwe tulasenda icinono, akanono *apa*. Ndeti cilya kalomba lomba wa Baibele. Batila, “Cisuma, ndecetekela *Ici*, lelo nombalekeni tuye *kuno* lubali, mwamona.” Mwamona?

185 Imwe mulingile ukusenda Cena, Icebo pa Cebo. Yesu atile, “Umuntu akaba no mweo ku Cebo conse icifuma kukanwa kakwa Lesa.” Bushe mwalishiba cilya? [Ulukuta lwatila, “Ameni.”—Ka.]

186 Kabili, namwishiba, ifwe natupanga—ifwe natupanga ubushiku ubo tuleikalamo, ifwe—ifwe twalipanga bunobushiku i . . . u—u—ukupodamika kwa bukapepa.

187 Umwana wandi umwanakashi alinjatile, te kale sana, kabili atile kuli ine, “Tata,” kulubali lumbi ulwa nga’nda, atile, “mwise kuno, tuli no kukwata imitantikile ya bukapepa.” Cali ukwimba, ukwimba sha malumbo, kabili kulya kwaliko umu umunono Ricky ukubelenga yena kuntanshi kulya. Kabili nga nalitala ukumonapo akabungwe akashakwata akatina, kali ni kalya! Balya abaume kuntanshi kulya, na bantu, camoneke kwati yali ni ncende ya cilangisho. Calingile ukuba umukowa wa ba Nsamy, kabili balecita ifya kucita, kabili—kabili ukutoloka no kumana umu no mubiye.

188 Uko, ni kwisa uko ubufumacumi bwaya, shili kwisa shilye sha malumbo sha nshita ya kale twaleimba, no kusangalala mu Mupashi wakwa Lesa, ne filamba ukukonkoloka mu masaya yesu? Kabili nombale ifwe tulesha ukuleka ukupema mpaka ifwe tatukwete umupu uwalinga muli ifwe, mpaka ifinso fyesu fyaaluka blue, kukwasha ukulangisha ukutila tuli kamba uwa musango umu. Mwamona, ifwe twalipashanya cilya ukufuma ku Hollywood, kabili yonse aya mabutantiko ayo tumona ukupita muli uku kwimba kwa masambililo no kusambilisha ishiwi. Ine—ine nalitemwa ukwimba kusuma; nalitemwa ukumfwa ukusuma kwa nshita ya kale, ukwakufuma mumutima, ukwimba kwa pentecostal. Lelo ine mucine nalipata ukumfwa kulyo kubilikisha uko beta ukwimba, ilelo. Cilya cishinka. Ndetontontanya cilya cintu ca buwelewele nganshi. Cena kupondamika. Cilya cishinka.

189 Nalitemwa ukumona umwaume ilyo ena mwaume. Nalipata ukumona umu nafwala ifyakufwala fya mukati fya mukashi wakwe kunse uku, kabili mumbali; kabili—kabili ne cakupombelako ukulebela apa lubali pa ntanshi, kabili ifiputulwa fibili ifya mishishi ukulebela nge fikuti, ukuputulwa pantanshi. Cilya, ine—ine tekuti njite cilya mwaume umwaume.

Ena taishiba ulubali lwa mutundu uo abako. Mwamona? Cilya cishinka. Mulemona umwanakashi, lolekesheni, umwanakashi ukwasha ukubeye yakwe, ukucite mishishi yakwe ngo mwaume; umwaume aleesha ukucite mishishi yakwe, ifikuti, ngo mwanakashi. Umwaume alefwala ifya kufwala fya mukati fya mukashi wakwe; wene alefwaya baofoloshi bakwe. Mwamona, caba fye ukupondamika, ulubali lumbi.

<sup>190</sup> Kabili cilya e cintu cimo cine ifyo caba ne nko, na bantu, ne nkuta, ne fintu fyonse. Mwe Lesa! Nipesa apabelele impela ya cintu? Ukwisa kwa kwa Shikulu Yesu Kristu, empela ya cena.

<sup>191</sup> E ico, nga mwaleka ukulisha Umupashi wa Mushilo Icebo cakwa Lesa! Yesu atile, “Icebo conse cikaba ku Mupashi wa Mushilo.” Kabili umfweni nombamba. Nga imwe mwaesha ukulisha Wene icintu icalubana, nga Wene Mupashi wa Mushilo uwa cine muli imwe, Wene ukeshiba ubupusano. Nombamba, ibukisheni, Icebo cakwa Lesa e co Mupashi wa Mushilo ulyapo. Wene taulya pa fyakukabila. Wene taulya pa masambililo. Wene taulya pa kuya ku chalichi. Wene taulya pa masambililo ya fya bulesa. Kwalibako ubupusano ubwingi pakati ka cintu cimo icaputwamo ne cishinka ica kusambilila pa fya bulesa ifya cena.

<sup>192</sup> Bonse balya bakasambilila wa fya bulesa munshiku shakwa Yesu, mwe, balikwete icebo pa cebo, ibula pe bula, fyonse ifyatantikwa, Mesaya ali nokwisa *uyu* musango! Filya ni filya fine ifyo cali. Kabili bena, cila umo, balilufishe cena. Namwishiba ifyo Yesu asosele ilyo Ena aishile, atile, “Imwe muli abakwa shinwe Kasebanya, ne milimo yakwe muli no kucita.”

<sup>193</sup> Cali tacilasokolwelwa kuli bena ifyo Icebo ica cine cali. Mwamona, bena balilufishe tulyo tufutu utunono, nge fyo bena balufishe ilelo. “Nga imwe muli nokuba kuli *ici* no kuba kuli *ici*, imwe muli no kuba fye bwino.” Mwilacetekela cilya. Imwe mulingile mwaba kuli Kristu. Kabili nga kuliko Icintu cimo muli imwe, ukukwatile nsala Kristu!

<sup>194</sup> Ibukisheni fye, ilyo mwali mumusana wa bashinwe, imwe mwali pamo na bena lilya. Lelo bashinwe tabamwishibe lilya, kabili imwe tamwaishibe bashinwe. Kabili imwe mwalishile no kufyalwa. Lesa apangile inshila ukupita muli banyinenwe, umwa ku—kubyala imbuto, kabili elyo yalishile. Kabili elyo mwaishileba umwaume atemwa umwanakashi, conse fintu cali, lyena mwaishileishiba ba shinwe, kabili ba shinwe kuti bakwata isenge na imwe.

<sup>195</sup> Nombamba, ibukisheni, nga na mukwata Umweo wa Muyayaya, Umweo wenu wali muli Lesa pa kutendeka. Kabili, Umweo, Lesa e Cebo. Kabili elyo ilyo Icebo calengelwe

ubuntunse muli Yesu Kristu, Lesa ukwika ukwikala mu mubili Wakwe Umwine, ukuilenga Umwine Umwana wakwa Lesa. Ilyo Lesa aishileika ukwikala muli cilya, imwe mwali muli Wene ilyo Ena atanikwe. Kabili imwe mwalitanikwe pamo na Wene, kabili imwe mwalifwile pamo na Wene, pa Kalbale. Imwe mwalishikilwe pamo na Wene, pa lupili. Kabili imwe mwabukile pamo na Wene, ulucelo pa Easter. Kabili nombamba imwe na mwikalala capamo mu ncende sha mu Myulu, muli Wene, kabili nombamba na mukwata isenge pamo na Wene. Mwamona?

<sup>196</sup> Lesa Umwine aishileba umo uwa muli ifwe. “Takuli umuntu uwamona Tata, inshita ili yonse, kano fye Uwafyalwa eka uwakwa (Umwana) Tata na mulangisha Wene.” Cilya cili, Lesa aishileba umuntu, pakutila Ena kuti akwatila imwe senge ngo muntu. Mwamona? Kabili nombamba imwe mwaba—imwe mwaba umubili, kabili Ena aba mubili. Lesa ukulengwa umubili pakati kesu, mu Muntu wa Mwana Wakwe, Yesu Kristu. Kabili muli Wene mwali Lesa. Ena ali Lesa, tapali ukupelebela pali Lesa. Ena ali ni Lesa. “Lesa ukumonekela mu Mwana, Yesu Kristu,” ico calengele Wene *Emmanuele*, nge fyo kasesema asosele Ena akaba.

<sup>197</sup> Nombamba mwamona, kanshi, imwe mwalingile ukuba ilyo isonde lyali talilati lilengwe, ishina lyenu lyalibikilwe pe Buku lya Mweo ilya Mwana wa mpaanga. Kabili lyena ni cinshi ico mwingalya? Umupashi wa Mushilo wikalila pa Cebo cakwa Lesa. Kabili nombamba mu Kusokolola 22:19, Baibele itila, “Uyo onse ukasenda Icebo cimo ukufuma kuli *Ici*, atemwa ukulunda icebo cimo kuli Cena, icakaniko cakwe cikafumishiwamo mwi Buku lya Mweo.” Mwamona ifyo cena caba icashika? Imwe tekuti, Umupashi wa Mushilo tekuti wikalile pa fintu fya mwi sonde.

<sup>198</sup> Nge cuni nkunda na mwankole. Mwankole ni bumbimunda umukalamba. Mwankole, cilya cintu kuti caya kunse uku kabili kuti calya ingano akasuba konse; no kuya kulya lubali no kupupukila pali yena, icitumbi cafwa ica kale, no kulya cena naco. Ena kuti aikala mwi bala kabili ena kuti alya pamo ne nkunda, ingano, kabili no kuya kulya no kulya pa citumbi icafwa.

<sup>199</sup> Lelo nkunda kuti yalya ingano akasuba konse, lelo yena tekuti ilye icitumbi icafwa, pantu yena ni nkunda. Kabili nkunda tayakwata indusha nangu imo. Ukusuma kumo ukufuma kuli cilye citumbi icafwa, kuti caipaya inkunda. Mwamona, yena tayakwata indusha. Kabili ulya e musango cabelamo, takuli ubululu.

<sup>200</sup> Kabili ulya e musango no wacine, Umwinakristu umwine mwine. Bena tabafwaya ifintu fya mwi sonde. Bena balya fye Icebo cakwa Lesa, kabili Cilya ceka; ico cili icasanguluka,

Icakusushilako ca muntu utontonkanya. Mwamona, bena balesa ukupitila muli Cilya, kabili Cilya ceka. Ifintu fya fwa ifye sonde, filanunka kuli bena.

<sup>201</sup> Lolekesheni kuli mwankole uwa kale mu nshiku sha konaulwa ne lyeshi, ukupupuka ukufuma pa mubili ukuya pa mubili, ukulya filye fitumbi ifyafwa ifyakale, ena tabwelelemo ku cibwato. Lelo nkunda yalifililwe apa kutushisha inkasa shaiko, mwamona, yena yalibwelelemo ku cibwato uko yalelya inseke. Kabili ulya e musango tucitilamo, ifwe tulekalila pa Cebo cakwa Lesa.

<sup>202</sup> Mu Malumbo 42. Dabidi alingile alilembele ili Lumbo, Amalumbo 42, ilyo ali mbutushi, ilyo asosele, “Mweo wandi ulakila Imwe, nge fyo inebula ilakila impito sha menshi.” Lolekesheni, alibilikishe. Dabidi ali mbutushi. Ena ali. . . Ena alikwete ukusubwa kwa mafuta pali wene, ena alishibe ena akesaba imfumu. Kasesema ali musubile wene ukube mfumu. Nomba moneni, kabili ulya ali palya, ena alikwete ibumba ilinono lyabashilika, abapangwa ukufuma ku Benafyalo, kabili na fimbipo, ali pa mulu walupili. Uko, umusumba wakwe uo atemenwe, pa mulandu wa lubembu lwabo, bena balishingulwike mu mbali monse na ba Peleshite. Kabili Dabidi, pali bulya bushiku ubwakaba, cena cilingile cali ilyo ena alembele ili Ilumbo, “Nge fyo nsebula ifulukuka impito sha menshi.”

<sup>203</sup> Moneni Dabidi muli ilye mibele. Ena alolekeshe pesamba, ena alolekeshe pa musumba wakwe uwatemwikwa. Kabili ena alibukishe ilyo ena ali umulumendo umunono, ena aletwala impanga pali ici cishiba cimo kulya. Cena cali icikalamba, icalo icikalamba ica menshi, kabili na cimbi calo camukate, kulya lubali. Mucine, *Bethlehem*, cipilibula “inga’nda ya Mukate wakwa Lesa.” Kabili elyo ilyo Dabidi aibukishe ukupitila palya no kunwa yalya yasuma amenshi ayatalala, kabili uyu ali kuno ukulambalala pa mulu pano nomba, imbutushi, ukutaluka ukufuma ku bantu bakwe bene. Ena takwete icifulo cakuyako, kabili umweo wakwe ulingile walilile pali yalya ayasuma amenshi ayatalala.

<sup>204</sup> Ena alikwete ababomfi bamo kulya, abo, mwe, ukukabila fye kwakwe ukwa cepesha cali ifunde. Kabili bena, batatu muli bena, balwishishe inshila yabo muli ulyo mulongo wabenaPeleshite; ba mailoshi ikumi limo na fisano, ba mailoshi cinelubali, atemwa icintu cimo mwisamba na kunuma; ukupulinkanya inshila yabo, no kumuletela wene icakunwa ca yalya menshi. Lelo mweo ukukwata icilaka. . .

<sup>205</sup> Umubili wakwe, ena ali pa mulu palya, nalimo ena kuti akwata ukunwa ukufuma ku cintu icili conse ico ena engasanga, impapa sha mbushi isha kale shimo ne fintu, na yamo aya kale amenshi ayakaba mulya, pali bulyo bushiku

bwakaba. Ena atontonkenye, “Nga kuti naikala fye no kupwisha ici cilaka ico nkwete! Ine kuti naya fye kulya lubali ku Bethlehem no kulambalala kuli kalya kafukauka, no kunwa!”

<sup>206</sup> Kabili ilyo baile kulya nokusenda amenshi, no kuyaleta, icilaka ca mweo wakwe cali icikalamba nganshi, tacali pali Bethlehem, lelo ukufuma ku Yerusalemu; e kwali umweo wakwe. E ico alipele ilambo amenshi, atile, “Ine tekuti ntale ukunwa yena.” Ena ayetile pa mushili. Mwamona, umweo wakwe wakwatile cilaka nganshi Lesa, ukucila ifyo cali ukwikusha ukupwisha ukwakusuma... icilaka cakwe ica mubili wakwe, na menshi ayasuma ayatalala. Yena ayetile pa mushili.

<sup>207</sup> Mwamona, Inga’nda yakwa Lesa, aya kutalalika umweo amenshi ya mu Yerusalemu, ayo ayaba ku mulu! Yesu atile, muli Yohane 6:33, “Nine, U mukate wa Mweo. Nine Mukate wa Mweo.” *Bethlehem*, “ing’anda yakwa Lesa,” ulukuta lwesu, ulwa pe sonde ulukuta lwakwa Lesa, ulukuta ulu lwaba pano pe sonde. Ifwe twalitemwa ukuya ku chalichi pano pe sonde, lelo alipulishamo Yerusalemu, uyo waba ku mulu, uuli ni Lesa. Yerusalemu wa ku mulu, uuli ni Lesa! Icapulishamo cilye cilaka ca mweo, ukuba kulya na Wene, ukucila ifyo cingaba ukuba uwalungama ku kwikusha mwebene no kuilunda ku lukuta pa cifulo cimo. Mwamona, ukuilunda kulukuta tacikusha cilye cilaka. Dabidi ashininkishe cena pano, amenshi ukufuma fye mu nga’nda yakwa Lesa, mwamona, ena aliyetile pa mushili; ukusanga ububile, ukukwata icatalala icakunwa icisuma ukufuma kuli Lesa. Nangula pali cilya... Ukucila pa cilaka ico cili muli imwe, ni cilye cilaka ica cilaka ca mweo pali Lesa.

<sup>208</sup> Moneni Yerusalemu, ishiwi. “Yerusalemu afuma ku mulu,” Baibele itila, “ifyo ifwe twaba... e Nyina uwa ifwe bonse.” Kabili Kristu ni Nyinefwe, ifwe natwishiba ukutula Lesa ninyinefwe, pantu ifwe twalifyalwa kuli Wene. Ishiwi lipilibula fye “umutende,” Yerusalemu, *Shalom*. Atemwa, *Shalom*, ico cipilibula “umutende,” Yeru-shalom, mwamona, cipilibula “umutende.”

<sup>209</sup> Icapulishamo cilingile ukuba icilaka ica mweo uuli onse, pa menshi ya Mweo, ukucila ukusosa imwe mwaba kulukuta; icilaka ca mweo tekuti ciikushiwe, icilaka icituntulu ica cine. Cena kuti capondamika. Imwe kuti *mwatontokanya* muli fye bwino ilyo mwailunda kulukuta, lelo cilya te Cena. Cilya tacakekushe icilaka icine cine ca mushilo pali Lesa. Cena tekuti cicite fye cena. Cena fye... Cena tacilipo fye palya.

<sup>210</sup> Nomba Dabidi atile, mu Malumbo 42:7 pano, “Ilyo itenga lya bilikisha kwi Tenga, pa cipoma ca menshi Yenu,” ukubilikisha kwa mweo.

211 Lolekesheni, ine lyonse nalibomfya ici nge cakulangililako. Nga kuliko icipepe panuma ye sabi, cena calingile ukubikwa palya kuli yena kukowelako. Yena naikwata ukukabila pali cilya. Nomba nga cakutula yena yalisosele, “Ndi nokuba isabi lyaibela. Ndi no kuba iyacenjela, isabi ilyasambilila. Uh-huh, ine—nalacita fye...Ndi nokucetekela fye amasambililo yamo aya fya bulesa aya cine! Ndecetekela ine nshilingile ukukwata cilye cipepe”? Lyena talyakaye apatali nganshi mu menshi, kuti lyacita? Kabili cilya cishinka nganshi.

212 Nga cakutula icimuti casosele, “Nomba, ninjshiba kulya kwalingile ukuba umushili ntanishi, kuli ine ukumenamo. Cilya cishinka. Ine ningile ukumena muno. Lelo ndi no kuba icimuti icapusana, ndefwaya bena ukumbika fye kuno lubali mukati ka musebo, pakutula ninga moneka”? Mwamona, wene tekuti wikale nshita itali. Mwamona? Cilya cishinka.

213 “Ilyo itenga lyabilikisha kwi Tenga.” Cena cisenda ukucila pa kuilunda fye kulukuta. Cena cisenda ukucila pakuposhanya mu minwe na kashimikila. Cena cisenda kucila ukwikala ubusuma, ubumi ubwalungama. Cena cisenda icintu cimo ku kwikusha mukati ka imwe, cilya cipongolola ukufuma kuli Lesa, mukati ka mweo. “Itenga ukubilikisha kwi Tenga, pa congo ca cipoma Cenu, Mwe Shikulu. Itenga ukubilikisha kwi Tenga!”

214 Cilaka camusango nshi ico twingatontokanya icili muli ifwe muno bushiku? Ifwe, nga bantu ba Pentecosti, ni kwisa uko tuleya? Cilaka camusangonshi icili muli ifwe? Musango nshi uwa cilaka icili muli ine? Musango nshi uwacilaka icili muli imwe? Mwiesha ukufumyapo cilye cilaka ca mushilo icakwa Lesa.

215 Imyaka yapitapo, ilyo balekwata golde kuno lubali mu mpili. Nabelengele lyashi, imyaka ingi yapitapo, cena lyonse calinjikata ine. Itila kwaliko ke—kemba wa mabwe uyo waile kunge uku ku cifulo cimo ukucila ku mpili uku, kabili ena alefwailisha golde, kabili aishile fika pa cuma conse. Kabili aishilebwela, ukutontokanya; ilyo ena akafika mu musumba, ifyo ena akaba, amafya yakwe yonse yalipwile. Kabili—kabili ena—ena alyeseshe uku—ukusosa, “Mailo nkafika mulya kabili nka...” Ubulendo bwa bushiku fye bumo, ena kuti aba mu musumba, kabili ena kuti akwata golde. Kabili alikwete imifuko ingi ikulu iya isulamo yena.

216 Ena alikwete mbwa pamo nankwe. Te kupashanya nomba imbwa ku Mupashi wa Mushilo, lelo ndepela icakulangililako. Lelo iyi mbwa...

217 Monse mu bushiku, kemba wa mabwe alele mubusanshi bwakwe, kabili—kabili atendeke ukutontokanya, “Nomba, mailo ine nka—ine nkasenda golde yandi yonse mulya, kabili



nkesaba fye ifyo lyonse nalefwaya ukuba. Ine—ine—ine lyonse nalefwaya ukuba umuntu wacuma. Ine—nalefwaya ukunonke fintu ifisuma, kabili na fimbipo.”

<sup>218</sup> Kabili—kabili elyo iyi mbwa yatendeke ukubosa, kabili pantu kwaliko umulwani uwalepalama. Kabili ena—ena alifumine panse palya, kabili atile, “Icongo!” Kabili e ico imbwa yaikele tondolo. Kabili ilyo talati abwelele mubusanshi, ena atendeke kwati ena alaponena mutulo, kabili imbwa yatendeke nakabili, ukulatoloka fye ku munyololo. Kabili aile pa mwinshi nakabili, atile, “Congo! Ndefwaya iwe wishibe ukutula mailo nkaba muntu wa cuma, mwamona,” kabili cilya cali ifiloto fyakwe ifikalamba. Lelo imbwa yalitendeke ukubosa nakabili.

<sup>219</sup> Kabili mukulekelesha, aishile tendwa, alile nokusenda imfuti yakwe nokulase mbwa, kabili aliipeye yena. Atile, “Nshakakwate ukukubomfya nakabili, nangu cibe fyo. Mailo nkaba umuntu wa cuma. Nkesaba umuntu wacuma, mailo.”

<sup>220</sup> Kabili abikile mfuti yakwe kucifutu, afutatile numa yakwe ku mwinshi, no kuya mukulala. Kabili umuntu alemukonka wene, pa nshiku, alingile mukati no kumwipaya wene. Ena tali muntu wa cuma, mwamona, ena ali kenye ilye nyenjele yakusokelako iyo yalesha ukumweba ubumi bwakwe bwali mubusanso.

<sup>221</sup> Kabili, munyina, nkashi, imwe tamwakatale uku. . . Mwikesha ukufumyapo bulyo bwite ubwa mushilo mu mutima wenu, mwamona, pa kuilunda ku lukuta, pa kulumbula icisumino, pa kuba kukabungwe kamo.

<sup>222</sup> Kwaba fye icintu cimo icingekusha cena, ulya aba Muntu, Yesu Kristu. “Nge fyo nsebula ifuluka impito sha menshi, eflyo mweo wandi ulakila Imwe, Mwe Lesa. Umweo wandi ulakila Lesa uwa mweo!” Mwamona, kuliko icintu cimo muli imwe, ico cilefwaya ukumona ukusela kwa kwa Lesa. Umweo wenu ulakila pali Cena. Mwileka pabe icintu nangu cimo icingacila Cilya.

<sup>223</sup> Mwilaleka kacema umo ukumweba, “Imwe mulingile fye ukuposha mu minwe yakwe, ukuilunda kulukuta, atemwa ukuba kuli *aka* kabungwe.” Mwilaipaya ilye myumfwile ya mushilo. Cena kusoka imwe. Ubushiku bumo bukesa ilyo mukesa ku mpela ya musebo.

<sup>224</sup> Kwati na mayo umunono mu musumba wesu uko ifwe twafuma. Wene aebele ba. . . Umukashana umunono aile kulya ku lukuta, kabili umusuma nganshi umukashana umunono. Kabili ena aleisa mulya mu musebo. Ena alikwete imishishi itali, namwishiba, kabili imishishi yakwe yasakwilwe kunuma ngo kutelela kwa kanyense iyaubulwa, mupepi, kabili icinso cakwe camoneke. . . tapali ifya kuisuba. Kabili uyu mukashana alesenteka wene, atile, “Nga iwe tawakwete ulya

kashimikila uwa mpumi yapapatala wakwata kulya lubali," ukulanda pali ine, atile—atile, "iwe nga walemoneka nge cintu cimo icabusaka. Lelo ulemoneka nge cintu cimo ukufuma mwi tuka lya filangisho." Kabili, owe, ena amutwele fye pa misolilo, inshita ili yonse ena nga amumona wene ulya musango. Atile, "Kacema wesu alikwatisha amano." Atile, "Ena—ena—ena alishiba bena. Ukutila, umulandu mucitila cilya? Cilya tacipilibula icintu nangu cimo, ifyo fwala atemwa ukutontokanya." Cena cilacita! Baibele yakwa Lesa itila cena cilacita. Ifwe tukekalila Icebo conse!

225 E ico uyu mukashana umunono taposeleko amano nangu panono kuli wene, alitwalilile. Ena ni minshoni nomba.

226 E ico lyena uyu—uyu namayo wa caice aishileambulo bulwele, kabili ena alifwile. Umunandi apompele umuti wakukangilako muli wene ilyo ena alefwa. Alinjebile, atile... Panuma ilyo afwile, ena alitwalilile ukulanunka umuti. Ena alikwete icipunda icalile kulubali lwakwe, ubulwele bwakwambula. Bena tabacitile nangu... Nangula abafyashi tabaishibe ico calubene na wene. Kabili aishilefwa. Lelo ilyo talafwa... .

227 Wene alesambilisha Sunday school. Kabili lyonse ibumba lyakwe ilinono ilya Sunday school lyalishilemo, bena balefwaya ukumumona wene ilyo wene aile ku Mulu, ba Malaika ukwisa no kumusenda. Kabili kacema wakwe panse, alepepa fwaka, ukwenda uku no ku mucikulwa mucipatala. Kabili bena bonse bali no kwimba ilyo ena ali no kufwa, namwishiba. Bena balishibe ena ali mukufwa. Ba doctor batile ena alefwa, e ico bena bonse bali no kumona ba Malaika ukwisa, no kumusenda.

228 Kabili pa muku fye umo, ilyo aishile kumana ne cituntulu! Nomba, ena ali ni membala wa chalichi uwacumfwila, ena ali ni kafundisha wa Sunday school, kabili membala wa lukuta wa cumfwila wa lukuta ulusuma ulukalamba ulwa cilonganino. Lelo ilyo atendeke ukulwisha, imfwa yali mupolele; amenso yakwe yalifumine, kabili ena atile, "Naluba!" Wene atile, "Naluba! Kabiye, keteni kacema!"

229 Ena ashimishe fwaka yakwe, no kwingilamo, atile, "Pano, pano! Pano, pano! Twalaita doctor akupele uwakusendamika."

230 Atile, "Nshilefwaya uwa kusendamika." Atile, "Iwe kabepa wa muntu! Ine ndefwa, kabili ndeya kumbo. Kabili naluba pantu walifililwe ukunjeba Icine. Kabiye uye senda ulyo munono umukashana Ufwala bwino, kabili mulete kuno kuli ine, bwangu bwangu. Wene ali uwalungama."

231 Lolela mpaka ukakumane ne cintuntulu inshita imo. Wilaesha ukukanya kulyo kukabila kwa mushilo. Wilaesha ukufumyapo Kwena na fimo ifipya, amasambililo, imfuti ya milombe ibili. Iwe kutika kuli kulyo kusoka kwa Mupashi wa

Mushilo, muno bushiku, uko kulesoka iwe, “Nine Nshila, Icline, no Mweo; takuli umuntu uwingesa kuli Tata, kano kuli Ine.” Kabili Ena e Cebo.

Natukontamike imitwe yesu pakashita fye.

<sup>232</sup> Ndefwaya ukulumbula Icebo cimo na cimbi icakwa Shikulu Yesu, ilyo muletonkanya pali cena. Yesu atile, muli Mateo 5, “Balishuka abo abakwate nsala ne cilaka.” Cena caba lipalo nangula ukukwata cilye cilaka muli imwe. Mwaisa fika pa cifulo apo iyenu—iyenu—imibombele yenu yonse naikoweshiwa nganshi ku bwina filonganino, kabili utunono utwa bufi ne mikowa, ne fintu, amafunde ayanono aya lukuta, amangalo, kwati ukuilunda umwakusendama, kabili na fimbipo, ukufuma ku lukuta ukuya ku lukuta? Bushe Kasebanya aliba uwalinga ukubika yalya amenshi yakukowesha, kabili imwe mulenwa ukufuma muli yena, nga kapoli mucipe? Ilyo, imwe tamwaishiba nangula ifyo ukupwisha kwa cilaka kwa cine pali Lesa kwaba; ukumona Wene, mubutuntulu, ku Mupashi wa Mushilo ukwikalamo muli imwe, no kuilangisha. Nga imwe muli—imwe muli muli ulyo musango muno bushiku, nga imwe mucili mulelakila Lesa, lekeni mwebe:

Kafukauka kalipo,  
Mulopa wakwa Yesu,  
Nabo abalesambwamo,  
Balebuta tutu.

Mupupu wafwa sekela  
Pa Kafukauka;  
No mubi wacila, nine,  
Nsambwe mu mutima.

Na mucisumino namwene  
Filaso fyakwa Yesu,  
Nalubulwa mu mfwa yakwe,  
Ntakishishamo pe.

<sup>233</sup> Nga na mukwata cilye cilaka muno bushiku, ukwishiba ifingi palwa kwa Lesa, kabili ukwisa mupepi kuli Wene, bushe kuti mwaimya fye ukuboko kwenu nomba ilyo mutwe onse naukontamikwa, soseni, “Mpepeleniko.” Mwe Lesa, lolekesheni amaboko!

<sup>234</sup> Kunse mu mpanga uko umulabasa ufikile nomba, ukufuma ku Kabanga, ukwa Kulyo, ku Masamba, ukwa Kuso, imwe muli filye fipinda, imyeni amaboko yenu kuli bakacema kabili na conse icili uko, ico mulekabila; imwe, icintu cimo muli imwe, ukulakila Lesa. Cilya e cilaka ca mushilo!

<sup>235</sup> Mwiikusha cena. Owe, mwatila, “Munyina Branham, ine—nalibilikisha inshita imo. Nalishanina mu Mupashi.” Mwiesha, mwiesha, mwiesha ukusenda cilya. Iyo.

<sup>236</sup> Loleleni mpaka kulyo kwikushiwa kwaisa, Iciputulwa cakwikushiwa ca mwisulo wa Mupashi wa Mushilo caisamo, lyena ishi nyenjele sha kubilikisha, kabili ukulandila mundimi, no kushanina mu Mupashi, fili no kwisa. Imwe tamwakacicite cena ku nyimbo. Imwe mukacicita cena ilyo muleya mu musebo, muli motoka yenu. Imwe mukacicita cena ilyo mulepyanga panshi. Imwe mukacicita cena ilyo mulepopela imisomali mucibumba, no mulimo wenu uwa bukhalipenta. Konse uko muli, kulyo Kusangalala ukushingalandwa kabili ukwaisulamo ubutaka!

Nomba lekeni tupepe.

<sup>237</sup> Umudemwikwa Shifwe uwa mu Mulu! Itali, iyalepa, iletelwe, iyi Mbila inono muno bushiku, lelo, Lesa Uwakutemwa, lekeni Mupashi wa Mushilo Wenu atwale u—ubupilibulo ku mutima onse. Muno mwine muli luno lukuta, muno bushiku, kwaciba fye impendwa ingi iya maboko ayacimishiwa, monse fye ukushinguluka mufikulwa no kuli konse. Ifwe—ifwe tulepepa, Lesa uwa kutemwa, pali bena. Owe, lekeni cilye Ciputulwa cakwikusha cakwa Lesa, ico caba ni Kristu, Isubilo Iya Bukata, Isubilo Iya Mweo muli imwe, lekeni Cena cise kuli cila umo uwa bena.

<sup>238</sup> Uko mukati ka nko, ukufuma ku California, ukuya kulya mu New York nomba, kulya kwena lucelo, bena baleumfwako kulya; kulya mu—mu New Hamsphire, kabili ukuya ukulola mu Boston, kabili ukuya konse kulya mu Texas, ukupita mu Indiana, kulya mu California, no kushinguluka. Mwe Lesa, lolekesheni kuli yalya maboko; lolekesheni ico cili pe samba Iya yena, Shikulu, ulyo mutima kulya uyo ukwete insala ne cilaka.

<sup>239</sup> Buno bushiku bwapondamikwa, uko Kasebanya apofwishe amenso ya bantu, ukuilunda fye ku lukuta, no kusosa, “Filya fye fyeka efyo mulekabila.” Kabili bena na nomba balolekesha palwabo abene beka no kumona umusango balecitolamo, kabili ukukabila uko bakwata ukuba nge sonde.

<sup>240</sup> Ilyo, Baibele ilatweba, “Nga twatemwa nangula ifintu fya mwi sonde, ukutemwa kwakwa Lesa takwabamo muli ifwe.”

<sup>241</sup> Tontonkanyeni fye, Tata, ifyo kupondamika icakutula ena kuti alenga cilye Cebo ica cine icituntulu, ifyo kutula bena kuti basosa, “Owe, twalicetekela Baibele, lelo te *Ici*. Ifwe tatwacetekela *Ici*. Ifwe twalicetekela *Ici* cali ica nshita imbi. Ifwe twalicetekela *ici* e Cilya,” pantu, cilonganino cimo calipilibula amano yabo muli cilya cishiba cafiko.

<sup>242</sup> Ilyo, Yesu asosele, “Uyo onse ukafumyako Icebo cimo ukufuma kuli *Ici*, atemwa ukulundako icebo cimo kuli Cena, icakaniko cakwe cikafumishiwa mwi Buku Iya Mweo.”

<sup>243</sup> Lesa wa Kutemwa! Tontonkanyeni pa fya kupapushiwa kulya ku Bupingushi, ilyo abantu balikala ubusuma, kwasanguluka, ubumi bwa mushilo, balile ku chalichi abacumfwila fye nge fyo bengaba, no kuluba.

<sup>244</sup> Tontonkanyeni balya ama Fariseo, musango nshi, ukufuma ku balumendo abanono, bena balisambilishiwe mu Cebo, bapita mu masukulu ne fintu fyonse, aba mushilo (calingile ukuba, nga te ifyo bena kuti bapolwa amabwe ku mfwa), kabili Yesu atile, “Imwe muli bakwa shinwe Kasebanya.”

<sup>245</sup> Ifyo kutila Israele aile kulya lubali! Kabili lekeni uku kube ukusoka kuli ba Pentecostal, Shikulu, mu mpanga yonse. Ifyo kutila Mose, kasesema, aishile mulya mu Egypti, ukufikilisha Icebo cakwa Lesa, kukuleta ulubuuto lwa cungulo bushiku kuli bena! Ifyo bena bamwene ifisungusho ifikalamba ifyakwa Lesa! Ifyo bena bamukonkele wene, baabwike Bemba uwa Kashika, balibatishiwe kuli wene, baile mu matololo no kulya icakulya ca ba Malaika ico caponene ukufuma ku Mulu. Kabili elyo ukukana ukusenda conse Icebo, ilyo bena baishile bwela ukufuma ku Kadesh-barnea...ku Kadesh-barnea, ukufuma ku—ukufuma ku mpanga ya bulayo, kabili batile, “bena bali nga batulushi; ifwe tekuti tucite cena.” Ilyo, Lesa atile, “Ni mupela kale mpanga!” Aba pa mupaka! Yesu atile, “Bena baba, cila umo, balyonaike. Bena balifwa,” ukuluba, ukwabula Lesa, nangula balicitile fyonse ifi fintu. Balimwene ifi fisungusho; ukuipakisha, bashanine uku no ku kululamba lwa bamba, na Miriam, ilyo bena balishishe nsango. Kabili batatu fye, ukufuma muli ba million ba bili, balingilemo.

<sup>246</sup> Ifwe natwishiba, Tata, ukutula ilyo amaswela, utubulungwa ukufuma ku mwaume no mwanakashi, twaisa capamo, kulabako fye kamo, ukufuma muli million, ako kapokelelwa. Akabulungwa kamo ukufuma ku mwaume kasanga ilini lya bumi ilya mwanakashi, umwanakashi, kabili yambi million yalonaika.

<sup>247</sup> Kwaba million, ba million babili, abafumine ukufuma mu Egypt; babili, Yoshua na Kalebu, baingile mu mpanga. Umo kufuma muli million. Tata, ine—ine ndatutuma ilyo natontonkanya pali cilya. Ukutontonkanya, mwi sonde lyonse ilelo, Abenakristu ba million imyanda isano, cilya kuti caba imyanda isano nga Imwe mwingesa muno bushiku. Mwe Lesa, lekeni twibukishe ukutula Icebo conse cakwa Lesa caliminina, icakwibukisha. Ifwe tulingile ukucetekela Cena. Ifwe tulingile ukunakila Cena.

<sup>248</sup> Kabili ilyo Imwe mwasosele, “Lapileni, cila umo uwa muli imwe, nokubatishiwa mwi Shina lyakwa Yesu Kristu kukulekelelwa kwa membu, kabili mukapokelela ica bupe ica

Mupashi wa Mushilo. Pantu icalaiwe cili kuli imwe, na kubana benu, na kuli abo abali ukutali, nangula abo bonse abo Shikulu Lesa wesu aketa.” Kabili, Lesa, Imwe mucili muleita, muno bushiku, kabili ubulayo bwaba ilyo lyonse ilyo imwe muleita.

<sup>249</sup> Kabili bashimapepo bafulunganya amano ya balya bantu, no kutungulula cena ku masambililo, isukulu lya cilonganino lya fya bulesa, ku cintu cakusosa, “Owe, imwe cetekeleni fye.” Kasebanya alacetekela nao, lelo ena tekuti apokelele Mupashi wa Mushilo. Yuda Eskariote ali i...acitile fyonse ifya—ifyashala, abasambi bacitile, ukushimikila Imbila nsuma; lelo ilyo yafikile nshita kuli bena ukupokelela Mupashi wa Mushilo, alangishe ifyo ali.

<sup>250</sup> Lesa, lekeni abantu ba mpanga muno bushiku beshibe ukutila, ukwabula kulyo kwishiba, bena nabaluba. Lekeni cibe muno bushiku ukutila imyeo yabo ili nokwikushiwa na cilya Ciputulwa Cenu, Shikulu, ilyo tulebapela bena mukuboko Kweni. Bena Benu, Shikulu. Ifwe tuli fye no mulimo pa Cebo. Ndepepa ukutila bena bali no kucetekela ne mitima yabo yonse, kabili nokwisushiwa na Mupashi wa Mushilo. Twalombela mwi Shina lyakwa Yesu. Ameni.

Nali Mutemwa, nali Mutemwa  
Pantu Ali ntemenwe  
No kushite pusukilo lyandi  
Pa Kalbale.

<sup>251</sup> Owe, bushe Ena aba Iciputulwa cenu icakwikusha? [Ulukuta lwatila, “Ameni.”—Ka.] Owe, mwe! Mwalitemwa Wene no mutima wenu onse? [“Ameni.”] Nomba, filye Fyebo inshita shimo filacena, lelo lekeni fye twimbe mu Mupashi nomba, mwamona, cila umo muli ifwe nomba. Lekeni tuposhanye muminwe na munyina uwikele mupepi na imwe, nkashi, nokusosa fye, “Lesa akupale, mutandashi,” ilyo tulelwimba nakabili. [Munyina Branham aleposhanya mu minwe na bantu.]

Nali Mutemwa, nali Mutemwa,  
Pantu Ali ntemenwe  
No kushite pusukilo lyandi  
Pa Kalbale.

<sup>252</sup> Nomba natuposhanye mu minwe umo no mubiye. Nomba lekeni twisale fye amenso yesu no kwimbila mu Mupashi, twimye amaboko yesu kuli Wene.

Nali Mutemwa, nali Mutemwa,  
Pantu Ali ntemenwe  
No kushite pusukilo lyandi  
Pa Kalbale.

Owe, bushe Ena tawama?

Musuma, musuma, Yesu kuli ine,  
Kabilo, Cilolo wa Mutende, Lesa Impalume  
Aba;

Owe, ukumpususha, ukunsunga ukufuma ku  
lubembu ne nsoni,  
Musuma Kalubula wandi, Ishina Lyakwe  
lilumbanishiwe!

Owe, musuma, musuma, Yesu kuli ine,  
Kabilo, Cilolo wa Mutende, Lesa Impalume  
Aba;

Ukumpususha, ukunsunga ukufuma ku  
lubemu ne nsoni,  
Musuma Kalubula wandi, Ishina Lyakwe  
lilumbanishiwe!

<sup>253</sup> Owe, bushe muli abakumfwa bwino palwa kwishiba kwenu na Kristu? [Ulukuta lwasangalala, “Ameni.”—Ka.] bushe Ena te musuma? Bushe Ena te kusha?

Kale nali uwaluba, nomba ninsangwa, teti  
njebaulwe,

Yesu apela ubuntungwa ne pusukilo lyonse;  
Ukumpususha, ukunsunga ukufuma ku  
lubembu ne nsoni,  
Musuma Kalubula wandi, Ishina Lyakwe  
lilumbanishiwe.

Owe, musuma, musuma, Yesu kuli ine,  
Kabilo, Cilolo wa Mutende, Lesa Impalume  
Aba;

Ukumpususha, ukunsunga ukufuma ku  
lubembu ne nsoni,  
Musuma Kalubula wandi, Ishina Lyakwe  
lilumbanishiwe!

<sup>254</sup> Bushe mulecetekela cilya Malembo? [Ulukuta lwatila, “Ameni.”—Ka.] Baibele itila, “Toteni ndupi shenu. Pangenzi congo icansansa kuli Shikulu.” Namwishiba, ine lyonse nalefwaya ukulisha nyimbo. Umwana wandi umwanakashi, Rabekah, alesambilila piano. Umwana wandi umunono umulumendo alesambilila ipenga. Lelo ine—nalisambilile icilimba ica nsale mutanda. [Munyina Branham atendeka ukutote ndupi shakwe.]

Owe, musuma, musuma, Yesu kuli ine,  
Kabilo, Cilolo wa Mutende, Lesa Impalume  
Aba;

Ukumpususha, ukunsunga ukufuma ku  
lubembu ne nsoni,  
Musuma Kalubula wandi, Ishina Lyakwe  
lilumbanishiwe!

Bushe mwali Mutemwa? [Ulukuta Iwatila, “Ameni.”—Ka.]

Twenda mu Lubuuto, Ulubuuto lwawama,  
Iseni uko umume wa luse wabalika;  
Ukubalika pali ifwe akasuba no bushiku,  
Yesu, Ulubuuto lwe sonde.

Twalaenda mu Lubuuto, lwena Lubuuto lwa  
wamisha,  
Lwena lwisa apo umume waluse ubalika;  
Ukubalika pali ifwe akasuba no bushiku,  
Yesu, Ulubuuto lwe sonde.

<sup>255</sup> [Munyina Branham atendeka ukumgwi’ngwinta, “Yesu, Ulubuuto lwe sonde,” kabili elyo lukuta nalo lule ngwi’ngwinta pamo nankwe.—Ka.] Nshinshimuneni Lesa na ifyonse ifyo mwakwata.

Ilyo bashila bakengila,  
Ilyo bashila bakengila,  
Shikulu, nkabe pakati kabo  
Ilyo bashila bakengila.

Owe, Iyo bakafwika ngala Wene,  
Ilyo bakafwike ngala Wene,  
Shikulu, nkabe pakati kabo  
Ilyo bakafwike ngala Wene.

Owe, Ilyo kasuba kakashima,  
Iyo akasuba kakashima,  
Shikulu, nkabe pakati kabo  
Iyo kasuba kakashima.

<sup>256</sup> Bushe mwalitemwa cilya? [Ulukuta Iwatila, “Ameni.”—Ka.] Nomba ndesunguka nga namukwata inkasa shenu ukupilibulwa, imwe tamushana nakabili, kunse kulya kwi sonde? Mwamona? Lekeneni tulishe nshindo inkasa shesu, kuli Shikulu, kuli Shikulu. Bushe minwe yenu yalipilibulwa, imwe tamwiba nakabili? Imilomo yenu yalipilibulwa, imwe tamubepa nakabili? Mwilakwata fye bukapepa mu mutwe wenu, bukwateni pali imwe onse. Cilya eco. Cena cisenda umuntu onse. Cilya cishinka. Nomba lekeneni tulishe nshindo inkasa shesu.

Ilyo bashila bakengila,  
Ilyo bashila bakengila,  
Shikulu, nkabe pakati kabo  
Ilyo bashila bakengila.

Owe, Ilyo bashila bakengila,  
Ilyo bashila bakengila,  
Shikulu, nkabe pakati kabo  
Ilyo bashila bakengila.

Nomba lekeneni twimye fye amaboko yesu.



Iyo bashila bakengila,  
 Iyo bashila bakengila,  
 Shikulu, nkabe pakati kabo  
 Iyo bashila bakengila.

Iyo bakafwika ngala Wene,  
 Iyo bakafwike ngala Wene,  
 Shikulu, nkabe pakati kabo  
 Iyo bakafwike ngala Wene.

257 Bushe tamwa Mutemwa? [Ulukuta lwasangalala, “Ameni! Ubukata! Aleluya!”—Ka.]

Lyena twenda mu Lubuuto (Ena e Lubuuto,  
 namwishiba), Lwena Lubuuto lwawama,  
 Lwena lwisa apo umume wa luse ubalika;  
 Cisuma, ukubalika pali ifwe akasuba no  
 bushiku,  
 Yesu, Ulubuuto lwe sonde.

258 Bushe mulecetekela Ena e Lubuuto lwe sonde? [Ulukuta lwatila, “Ameni.”—Ka.] Bushe na mwishiba? Paulo atile, “Iyo nyimba, ndi nokwimbila mu Mupashi. Nga ndepepa, ndi nokupepepla mu Mupashi.” Mwamona, conse ico mulecita, ciciteni conse mu Mupashi. Cilya cishinka. Kabili Umupashi ulaleta Icebo ku Mweo. Bushe co cishinka? Cilya cishinka. Ee, mukwai.

Bonse bashila ba Lubuuto babilishe,  
 Yesu, Ulubuuto lwe sonde;  
 Nkumbu no luse mwi Shina Lyakwe,  
 Yesu, Ulubuuto lwe . . .

Lyena cinshi ico tucita?

Twalaenda mu Lubuuto, Ulubuuto lwawama,  
 Iseni apo umume wa luse ubalika;  
 Lubalika pali ifwe akasuba no bushiku,  
 Yesu, Ulubuuto lwe sonde.

259 Munjeleleko ukufulunganya imwe mwe balepepa, nge fyo, lelo ndasendwa fye. Nshaishiba icawama ukucila fye ukupepa. Ulya e musango wa kucitilamo. Ee, mukwai. Ndetasha pali ili shuko, Munyina Mack, ukwisa no kukwata isenge na imwe no lukuta lwenu kuno muno bushiku, bonse aba bantu abasuma.

260 Kabili imwe mwe bacimya amaboko yenu kulubatisho lwa Mupashi wa Mushilo, ndesubila ukutila muli no kukumanya Kacema Mack kuno, atemwa bamo muli bena, no kubwelelamo mucipinda umu. Kabili ibukisheni fye, ilyo Lesa alandile Cebo mukutendeka, no kusosa “nakube,” kwalingile ukuba! Kabili Atile, “Balishuka abo abakwate nsala ne cilaka ca bulungami, pantu bakesushiwa.” Mwamona, cena cilingile ukucitika. Naliisa mukutandalila kacema wenu kuno, no kwiminina nankwe ilyo aleshimikila Imbila nsuma.


<sup>261</sup> Nomba lekeni tulwimbe nakabili ulo lwimbo ulusuma ulwa kale, nalitemwa fye lulya, “Twalaenda mu Lubuuto.”

<sup>262</sup> Yesu atile, “Nine Lubuuto,” kabili imwe muli muli Wene. Mwamona? Musango nshi mwingila muli Wene? Ukuilunda kuli Wene? Iyo. Ukututuma? Iyo. Ulubatisho lwa menshi? Iyo. “Ku Mupashi umo ifwe bonse tulabatishiwa mu Mubili umo, ico caba Umubili wakwa Kristu.” Kabili muli ulyo Mubili mwaba ifyabupe fya bumupashi pabula ukubombela mukati ka mubili uuli mulya, ulukuta lwa mulya mwine. Cilya ca butumwa, nga nalitalile ukwishiba palwa cena. Cilya cishinka.

Eico tuli nokuba mu Lubuuto, mu Lubuuto  
lwawama,  
Lwisa uko umume wa luse ubalika . . .

[Munyina Branham alanda kuli Kacema Mack—Ka.]  
Cisuma! . . . ? . . .

Kubalika pali ifwe akasuba no bushiku . . .

[Munyina Branham alanda kuli Kacema Mack—Ka.]  
Caciba icawamisha nganshi! [Munyina Mack atila, “Natotela,  
munyina. Natotela.”] 

*ICILAKA* BEM65-0919

(Thirst)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu icungulo bushiku, September 19, 1965, pa Grantway Assembly Of God mu Tucson, Arizona, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2014 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)